

पार्टी अध्यक्ष जे.पी. नड्डा के लिये विदाई भोज की तैयारी आरंभ होने लगी है

इस घटनाक्रम से यह आकलन लगाया जा रहा है कि कुछ ही दिनों में नए भाजपा अध्यक्ष का चयन पूरा हो जायेगा

-रेणु मित्तल-
-राष्ट्रदूत दिल्ली ब्यूरो-
नई दिल्ली, 18 अप्रैल। भाजपा-आरएसएस ने भाजपा-अध्यक्ष के चयन के अंतिम निर्णय की प्रक्रिया तेज कर दी है, क्योंकि यह मुद्दा लम्बे समय से खिंचता चला आ रहा है और इससे ऐसा संदेश जा रहा है कि पदमुक्त होने जा रहे पार्टी अध्यक्ष जे.पी. नड्डा के स्थानापन्न के मामले में संघ परिवार के अंदर कोई बड़ा मतभेद है।

सूत्रों का कहना है कि नड्डा के विदाई समारोहों की श्रंखला शुरू हो गई है और ऐसा प्रतीत हो रहा है कि नये पार्टी अध्यक्ष की नियुक्ति चन्द रोज में ही हो जायेगी।

सूत्रों का कहना है कि आरएसएस के मन में कुछ महत्वपूर्ण चिन्ताएं हैं, जिनका समाधान नये पार्टी अध्यक्ष के चयन एवं नियुक्ति से पहले होना जरूरी है। आरएसएस इस पद के लिये एक ऐसा ताकतवर और दृढ़ नेता चाहती है, जो किसी के भी आगे झुके नहीं, बल्कि मुद्दों के मामले में दृढ़ रहे तथा कठोर निर्णय ले सके।

कई सवाल हैं, जैसे सितम्बर में 75 साल के हो जाने पर, नरेन्द्र मोदी पद-

- आरएसएस यह चाहता है कि नया अध्यक्ष ऐसा मजबूत व्यक्ति हो, जो सख्त निर्णय ले सके और किसी के दबाव में झुके नहीं।
- दूसरा महत्वपूर्ण प्रश्न संघ के समक्ष है कि क्या मोदी 75वां जन्मदिन मनाने के बाद रिटायर होंगे तथा उनके रिटायरमेंट के बाद उनकी जगह कौन लेगा और देश के राष्ट्रपति व उपराष्ट्रपति की गद्दी पर कौन बैठेगा।
- आरएसएस इस बात से भी काफी चिंतित है कि भाजपा से जो बहुत से युवा पहली बार जुड़े हैं, क्या वे संघ की संस्कृति में अच्छी तरह समावेश हो गये हैं।
- भाजपा के बड़े नेता इस बात पर आश्वस्त हैं, पर फिर, भाजपा व संघ परिवार दोनों चाहते हैं कि आरएसएस का पुराना कार्यकर्ता, जो संघ की संस्कृति में डूबा हुआ है तथा ओतप्रोत है, वही पार्टी का नया अध्यक्ष होना चाहिये।
- इन मुद्दों पर मूल सहमति नहीं बन पाई है अभी तक तथा ये गतिरोध खत्म करने के लिये सभी प्रयासरत हैं।

त्याग के लिये सहमत होंगे या नहीं?

मोदी के सेवानिवृत्ति होने की स्थिति में, उनके स्थान पर प्रधानमंत्री कौन बनेगा?

देश का अगला राष्ट्रपति कौन होगा?

देश का अगला उपराष्ट्रपति कौन होगा?

लेकिन आरएसएस के समक्ष

सर्वाधिक महत्वपूर्ण मुद्दा नई नस्ल के उन नेताओं का है, जो अन्य पार्टियों से भाजपा में लिये गये हैं, और क्या वे नेता संघ-संस्कृति के साथ एकाकार हो गये हैं।

भाजपा की संस्कृति से अपरिचित ऐसे नेताओं को लेकर आरएसएस के अंदर बहुत अधिक बेचैनी है।

भाजपा के वरिष्ठ नेताओं का

फोकस बूथ-लैवल कमेटियों तथा जमीनी कार्यकर्ताओं से सम्पर्क जैसी पार्टी की असली सम्पत्तियों पर है और उनका कहना है कि भाजपा नेताओं की नई खेप इसके प्रति सजग एवं इससे परिचित है तथा वह पार्टी को संभाल सकती है।

लेकिन भाजपा का कहना है कि यह (शेष अंतिम पृष्ठ पर)

यूनेस्को के “मैमरी ऑफ द वर्ल्ड रजिस्टर” में गीता, नाट्यशास्त्र शामिल

नयी दिल्ली, 18 अप्रैल। संयुक्त राष्ट्र शैक्षिक वैज्ञानिक और सांस्कृतिक संगठन (यूनेस्को) ने दुर्लभ अभिलेखों की अपनी सूची, “मैमरी ऑफ द वर्ल्ड” रजिस्टर में गीता और भरत मुनि के नाट्यशास्त्र को भी शामिल किया है। प्रधानमंत्री नरेन्द्र मोदी और केंद्रीय संस्कृति मंत्री गजेन्द्र सिंह शेखावत ने

- प्रधानमंत्री ने इसे हर भारतीय के लिये गर्व की बात बताया। इस सूची में अब भारत के दर्ज अभिलेखों की संख्या 14 हो गई।

इसकी प्रशंसा की और इसे दुनिया भर में रह रहे भारतीयों के लिए गर्व की बात बताया। इसके साथ ही इस सूची में भारत के दर्ज प्राचीन अभिलेखों की संख्या 14 हो गयी है।

प्रधानमंत्री मोदी ने इसे ‘भारत की सभ्यतागत विरासत के लिए एक ऐतिहासिक क्षण बताया। उन्होंने यूनेस्को के निर्णय के बारे में संस्कृति मंत्री शेखावत के एक पोस्ट पर टिप्पणी में, लिखा, समूचे विश्व में प्रत्येक भारतीय के लिए गर्व का क्षण। गीता और (शेष अंतिम पृष्ठ पर)

लायसैंस नहीं है तो राजापार्क के रैस्त्रा बंद करो

जयपुर, 18 अप्रैल। राजस्थान हाईकोर्ट ने नगर निगम ग्रेटर को निर्देश दिए हैं कि याचिका में पक्षकार बनाए गए 9 रेस्त्रां के पास यदि लाइसैंस नहीं है तो उनका आगामी सुनवाई तक संचालन रोका जाए। चीफ जस्टिस एम.एम श्रीवास्तव और जस्टिस आनंद शर्मा की खंडपीठ ने यह आदेश शालिनी श्रीवास्तव व अन्य की ओर से दायर जनहित याचिका पर सुनवाई करते हुए दिए।

याचिका में बताया कि शहर में संचालित कई रेस्त्रां और अन्य प्रतिष्ठान नगर निगम की ओर से दिए जाने वाले

- हाई कोर्ट ने नगर निगम ग्रेटर को निर्देश दिये, अगली सुनवाई तक बिना लायसैंस वाले रैस्त्रां का संचालन रोकें।

लाइसैंस के बिना ही खाद्य सामग्री बेच रहे हैं। जिसके चलते आमजन के स्वास्थ्य के साथ खिलवाड़ हो रहा है। इस संबंध में नगर निगम की कई बार शिकायत भी दी गई, लेकिन अभी तक निगम प्रशासन ने कोई कार्रवाई नहीं की। याचिकाकर्ता की ओर से शहर के राजा पार्क क्षेत्र में संचालित 9 रेस्त्रां संचालकों को पक्षकार भी बनाया गया। जिस पर सुनवाई करते हुए खंडपीठ ने कहा कि यदि इन 9 रेस्त्रां के पास निगम का लाइसैंस नहीं है तो अंतरिम रूप से उनका संचालन रोका जाए।

उप मु.मंत्री एकनाथ शिंदे, अमित शाह से मिले, पर इससे उनकी कमज़ोरी ही जाहिर हुई

म्युनिसिपल चुनाव से पूर्व, एकनाथ शिंदे काफी हिले हुए हैं क्योंकि उन्हें शिव सेना के उद्भव ठाकरे खेमे व भाजपा गठबंधन के अन्य घटकों से एक साथ संघर्ष करना पड़ रहा है

-जाल खंबाता-
-राष्ट्रदूत दिल्ली ब्यूरो-
नई दिल्ली, 18 अप्रैल। हाल ही में, महाराष्ट्र के उपमुख्यमंत्री एकनाथ शिंदे तथा केन्द्रीय गृहमंत्री अमित शाह के बीच हुई गोपनीय मीटिंग से राज्य में सत्तारुढ़ “महायुति” गठबंधन की दरारों के गहरी होने की व्यापक अटकलें लगाई जा रही है। ज्ञातव्य है कि राज्य के म्यूनिसिपल चुनाव होने में कुछ सप्ताह ही शेष हैं। तेरह अप्रैल को मुम्बई के सहयात्री गैस्ट हाउस में हुई इस मीटिंग ने गठबंधन की एकता को लेकर चिन्ताएं बढ़ा दी हैं। फन्डस तथा राजनैतिक पदों को लेकर पैदा हुये अन्दरूनी विवादों से सत्तारुढ़ गठबंधन के स्थायित्व के लिये खतरा पैदा हो गया है।

महायुति गठबंधन, जिसमें शिवसेना (शिन्दे गुट) भारतीय जनता पार्टी तथा नेशनलिस्ट काँग्रेस पार्टी (एनसीपी-अजित पवार गुट) शामिल हैं, 2024 के हलचलपूर्ण विधानसभा

- भाजपा ने अप्रत्यक्ष संकेत दिया है कि वो घटकों के आपसी संघर्ष में एनसीपी (अजित पवार) के पक्ष में हैं। यह भाजपा का, महाराष्ट्र की राजनीति की दृष्टि से बुद्धिमतापूर्ण कदम है, पर, शिंदे के लिये खतरे की घंटी है।

- शिंदे ने मुम्बई में 13 अप्रैल को सहयाद्री गेस्ट हाउस में बात करके, शिव सेना को तोड़ने में अपनी भूमिका याद दिलाई तथा अमित शाह से हस्तक्षेप करने की दुहाई दी। मगर, शाह पर इस दुहाई का खास असर होता नहीं दिख रहा है, तो क्या महायुति गठबंधन टूट भी सकता है?

चुनावों के बाद सत्ता में आया था। इसका गठन 2022 में शिव सेना के नाटकीय रूप से टूटने के बाद हुआ था, जब शिन्दे ने उद्भव ठाकरे का नेतृत्व अस्वीकार कर दिया तथा महाविकास अघाड़ी सरकार को सत्ता से हटाने के लिये भाजपा से गठजोड़ कर लिया था। इस पार्टनरशिप ने मुख्यमंत्री देवेन्द्र

फडनवीस की सत्ता में वापसी तो हो गई थी, लेकिन शिन्दे गुट का अपने मित्र दलों के साथ तालमेल नहीं हो पा रहा है और उनका असंतोष बढ़ता ही जा रहा है, और उनका यह तनाव शाह के साथ हाल ही हुई उनकी मीटिंग से खुलकर सामने आ गया है। सूत्रों का कहना है कि संसाधनों के आवंटन तथा राजनैतिक

महत्व से सम्बंधित शिकायतों के समाधान के लिये शिन्दे ने शाह का हस्तक्षेप की मांग की है। इस विवाद का मुख्य कारण राज्य के वित्तीय संसाधनों का वितरण है, जिस पर एन.सी.पी. नेता अजित पवार का नियंत्रण है। शिंदे ग्रुप का आरोप है कि उन्हें जानबूझकर अनदेखा किया जा रहा है।

एक और विवादाम्यद मुद्दा रायगढ़ जिले के संरक्षक मंत्री का पद है, जो आर्थिक और चुनावी दृष्टि से महत्वपूर्ण माना जाता है। शाह के, एन.सी.पी. नेता सुनील तटकरे के घर जाने से इस धारणा को और बल मिला है कि भाजपा इस पद के लिए तटकरे को प्राथमिकता दे रही है, जिससे शिंदे गुट स्वयं को हाशिए पर महसूस कर रहा है और इसे लेकर गुट में नाएजगी बढ़ रही है। नगर निगम चुनाव नज़दीक हैं, ऐसे में ये मतभेद महेंगे साबित हो सकते हैं। ये चुनाव महाराष्ट्र के विभिन्न क्षेत्रों में गठबंधन की (शेष अंतिम पृष्ठ पर)

दो हजार से ऊपर के यूपीआई लेनदेन पर जीएसटी नहीं

नयी दिल्ली, 18 अप्रैल। सरकार ने शुक्रवार को कहा कि 2,000 रुपये से अधिक के यूपीआई लेन-देन पर जीएसटी लगाने का कोई प्रस्ताव नहीं है और ऐसे किसी भी प्रस्ताव की बात भ्रामक और निराधार है।

बयान में कहा गया है कि कुछ

- वित्त मंत्रालय ने कहा इस तरह का कोई प्रस्ताव नहीं है।

उपकरणों (कार्ड जैसे माध्यमों) का उपयोग करके किए गए भुगतानों से संबंधित मर्चेन्ट डिस्काउंट रेट (एमडीआर) जैसे शुल्कों पर ही जीएसटी लगाया जाता है। केंद्रीय प्रत्यक्ष कर बोर्ड (सीबीडीटी) 30 दिसंबर 2019 को राजपत्र में प्रकाशित अधिसूचना के माध्यम से व्यक्ति-से-व्यापारी (पी2एम) को यूपीआई के माफित (शेष अंतिम पृष्ठ पर)

बाइस नक्सलियों ने सामूहिक आत्म समर्पण किया

सुकमा, 18 अप्रैल। छत्तीसगढ़ के सुकमा जिले में 40.5 लाख रुपये के 12 इनामी माओवादी सहित 22 नक्सलियों ने सुरक्षा बलों के समक्ष शस्त्रवार को सामूहिक रूप से आत्मसमर्पण किया। सरेंडर करने वालों में नौ महिला नक्सली भी शामिल हैं। इन नक्सलियों ने एक साथ पुलिस और केंद्रीय रिजर्व पुलिस बल

- इन नक्सलियों में से 12 पर 40 लाख रुपये का इनाम था।

(सीआरपीएफ) के अफसरों के सामने सरेंडर किया है। इन पर कुल 40 लाख रुपये का इनाम घोषित है। ये सभी नक्सली माड़ डिवीजन (छत्तीसगढ़) और नुआपानाड डिवीजन (ओडिशा) में सक्रिय रहे हैं। आज एक साथ सरेंडर करने वाले नक्सलियों में एक दंपति भी शामिल है। इन पर आठ-आठ लाख रुपये का इनाम घोषित है। इनके सरेंडर को पुलिस बड़ी सफलता मान रही है। (शेष अंतिम पृष्ठ पर)

अमेरिका तीन सप्ताह में ही, जल्दी से जल्दी, भारत के साथ व्यापारिक समझौता फाइनल कर लेना चाहता है

अमेरिका का मकसद केवल “टैरिफ” में भारत के पक्ष में कुछ व्यवहारिक कमी करना ही नहीं है, बल्कि, चीन की एशिया व विश्व में व्यापारिक धाँस पर अंकुश लगाना है

-सुकुमार साह-
-राष्ट्रदूत दिल्ली ब्यूरो-
नई दिल्ली। तेजी से बदलते वैश्विक ट्रेड ड्य़ामा में भारत एक महत्वपूर्ण किरदार के रूप में उभरा है क्योंकि अमेरिका अपने अन्य मित्र देशों की तुलना में भारत के साथ एक ट्रेड एग्रीमेंट करने के लिए जल्दबाजी में है। इसमें टैरिफ रेट के अलावा और भी बहुत कुछ दांव पर है। इस डील से इंडो पैसिफिक इकॉनमिक ऑर्डर में भारत की स्थिति पुनः परिभाषित हो सकती है और चीन के वैश्विक दबदबे को नियंत्रित करने के लिए यू एस के नेतृत्व वाली रणनीति को प्रोत्साहित करेगा। पता चला है कि भारत, जापान

- अमेरिका चाहता है, भारत से “बायलेटरल” व्यापारिक समझौता करके पैसिफिक देशों (साउथ कोरिया, वियतनाम, ताईवान, आस्ट्रेलिया व जापान) से व्यापारिक अरैंजमेंट को फाइनल करे।

- उद्योग व वाणिज्य मंत्री पीयूष गोयल भी कुछ ऐसे ही संकेत दे रहे हैं। उन्होंने एक इन्टरव्यू में कहा कि भारत पर वैसे भी “टैरिफ की मार” नहीं पड़नी चाहिये, क्योंकि भारत तो “टैरिफ वॉर” के बहुत पहले से ही अमेरिका से “बायलेटरल” व्यापारिक समझौते की बात कर रहा था।

भारत का बहुत कुछ दांव पर लगा है। वॉशिंगटन के साथ कई महीनों से

चल रही उच्च स्तरीय वार्ता के बावजूद भारत को ट्रंप की नई टैरिफ लिस्ट में

शामिल किया गया और भारतीय सामान पर 26 प्रतिशत टैरिफ लगाया गया। यह रेट दक्षिण कोरिया के समकक्ष है, पर वियतनाम व ताईवान से कुछ कम है। केन्द्रीय वाणिज्य मंत्री पीयूष गोयल ने एक इंटरव्यू में बताया कि टैरिफ की धमकी से बहुत पहले से ही भारत द्विपक्षीय वार्ताएं कर रहा है। भारत उन देशों में नहीं था, जिन पर वास्तव में टैरिफ लगाने की जरूरत थी, क्योंकि हम पहले से ही द्विपक्षीय वार्ताएं कर रहे थे।” चीन के विपरीत, भारत ने शांत और व्यवहारिक रास्ता अपनाया। जहाँ चीन ने भी बदले में आक्रामक टैरिफ लगाए और निर्यात पर नियंत्रण किया, वहीं नई दिल्ली ने बैक चैनल डिप्लोमसी और

वार्ता का सहारा लिया। इसी बीच अमेरिका ने भारत के साथ डील को प्राथमिकता दी और अमेरिका, ब्रिटेन के साथ अपनी बहुप्रतीक्षित संधि से पहले भारत के साथ डील को फाइनल कर लेगा। यह तत्परता ट्रम्प प्रशासन की रणनीतिक प्राथमिकता को दर्शाती है, जिसमें वह अपने इंडोपैसिफिक सहयोगियों के साथ व्यापारिक समझौते करने की दिशा में काम कर रहा है। नई दिल्ली के व्यापारिक वार्ताएं सिर्फ टैरिफ से छूट के लिए ही नहीं हैं, बल्कि इससे कहीं अधिक हैं। भारत जैनरिक दवाओं के निर्यात, आईटी सेवाओं और ई-कॉमर्स, जहाँ भारतीय (शेष अंतिम पृष्ठ पर)

विचार बिन्दु

पति के किये पत्नी कार्य में मंत्री के समान सलाह देने वाली, सेवा में दासी के समान काम करने वाली, माता के समान सुन्दर भोजन बनाने वाली, धर्म के अनुकूल और क्षमादी गुण धारण करने में पृथ्वी के समान स्थिर रहने वाली होती है । –संस्कृत सूक्ति

डरावने हैं मां और शिशुओं की मौत के आंकड़े

विश्व स्वास्थ्य संगठन का मानना है हम पिछले एक दशक से गर्भावस्था से जुड़ी जटिलताओं के कारण होने वाली मौतों को बहुत कम कर चुके थे लेकिन 2०16 के बाद इसमें फिर वृद्धि होने लगी है क्योंकि सरकारों का ध्यान इस पर कम हुआ है। संगठन के मुताबिक दुनियाभर में हर साल लगभग 3 लाख महिलाएं गर्भावस्था या प्रसव संबंधी जटिलताओं के कारण अकाल मौत की शिकार हो जाती हैं। इसी भांति 2 मिलियन से अधिक बच्चे अपने जीवन के पहले महीने में ही मर जाते हैं। अन्य 2 मिलियन बच्चे मृत पैदा होते हैं, जिनमें से कई को समय पर चिकित्सा सहायता मिलने पर बचाया जा सकता था। सबसे अधिक चौंकाने वाली बात यह है कि विश्लेषण करे तो पाएंगे हर 7 सेकंड में एक रोकी जा सकने वाली मौत हो रही है। नवजात शिशु सबसे ज्यादा संसिद्धित होता है और इस दौरान बीमारी और मृत्यु का खतरा सबसे अधिक होता है। समय से पहले जन्म होने पर संक्रमण, जन्म के समय सांस की समस्या, जन्मजात बीमारियों का रिस्कर इस दौरान काफी बढ़ जाता है। महिलाओं के प्रजनन स्वास्थ्य पर आंकड़ा जारी करते हुए कहा है कि आज भी हर 2 मिनट में प्रेग्नेसी और डिलीवरी से संबंधित जटिलताओं के कारण एक महिला की मौत हो जाती है। यह आंकड़ा बेहद डरावना है क्योंकि आज मेडिकल साईंस ने इतनी तरक्की कर ली है कि प्रेग्नेसी की जटिलताओं के कारण महिलाओं की मौत को आसानी से रोका जा सकता है। संगठन ने 2०23 के आंकड़ों को पेश करते हुए बताया कि गर्भावस्था से जुड़ी जटिलताओं के कारण दुनिया में हर दिन 7०0 से ज्यादा महिलाओं की मौत होती है जो बेहद चिंता का विषय है। आंकड़े ये भी दर्शाते हैं कि आज भी दुनिया के ज्यादातर हिस्सों में प्रेग्नेसी कितनी खतरनाक है, जबकि मातृ मृत्यु के अधिकांश मामलों में जटिलताओं को रोकने और उनका उपचार करने के समाधान मौजूद हैं। इसलिए क्वालिटी मैटरल केयर तक पहुंच सुनिश्चित करने के अलावा, महिलाओं और लड़कियों के अंतर्निहित स्वास्थ्य और प्रजनन अधिकारों को मजबूत करना भी अहम होगा। ये ऐसे कारक हैं जो प्रसव के दौरान और उसके बाद उनके हेल्थ रिजल्ट्स की संभावनाओं को मजबूत करते हैं।

विशेषज्ञों का कहना है कि निष्क्रियता कई गंभीर बीमारियों को जन्म देती है। विश्व लगातार बढ़ रही निष्क्रियता नामक महामारी का शिकार हो रहा है आरामदेह जीवनशैली से जुड़ी बीमारियाँ, जैसे हृदय रोग और डायबीटीज, अब तक संपन्न देशों की बीमारियाँ मानी जाती थीं लेकिन संगठन का कहना है कि अब विकासशील देश भी अब इसके शिकार हो रहे हैं। विश्व भर में इन बीमारियों से हर वर्ष दो करोड़ लोगों की मौत होती है और इनमें से अस्सी प्रतिशत गरीब देशों से हैं संगठन का कहना है कि इस तरह की बीमारियाँ दौड़-भाग से रोकी जा सकती हैं स्वास्थ्य सिर्फ रोग या दुर्बलता की अनुपरिस्थिति ही नहीं बल्कि एक पूर्ण शारीरिक, मानसिक और सामाजिक खुशहाली की स्थिति है। स्वस्थ लोग रोजमर्रा की गतिविधियों से निपटने के लिए और किसी भी परिवेश के मुताबिक अपना अनुकूलन करने में सक्षम होते हैं। रोग की अनुपरिस्थिति एक वांछनीय स्थिति है लेकिन यह स्वास्थ्य को पूर्णतया परिभाषित नहीं करता है। यह स्वास्थ्य के लिए एक कसौटी नहीं है और इसे अकेले स्वास्थ्य निर्माण के लिए पर्याप्त भी नहीं माना जा सकता है। लेकिन स्वस्थ होने का वास्तविक अर्थ अपने आप पर ध्यान केंद्रित करते हुए जीवन जीने के स्वस्थ तरीकों को अपनाना जाना है।

जीवन में स्वास्थ्य ही अनमोल धन है। शारीरिक रूप से स्वस्थ व्यक्ति ही जीवन के विभिन्न क्षेत्रों में सफलता अर्जित कर सकते हैं। स्वस्थ शरीर में स्वस्थ मन का निवास होता है। व्यक्ति की सबसे बड़ी दौलत उसका शरीर और उसका स्वास्थ्य होता है। जीवन में स्वास्थ्य का मूल्य समझ कर ही विश्व स्वास्थ्य संगठन की स्थापना की गई थी। अतः प्रत्येक व्यक्ति को अपने स्वास्थ्य के प्रति सदैव सजग रहना चाहिए।

बढ़ाई जावे, क्योंकि मातृ अवसाद और प्रसवोत्तर तनाव पर अभी भी ध्यान नहीं दिया जाता है। साथ ही प्रसव एवं डिलीवरी के दौरान कुशल स्वास्थ्य देखभाल सहायता, समय पर हस्तक्षेप सुनिश्चित किये जाये। यह संकल्प लेने की जरूरत है की हम पीडित मानवता को हर खतरे से बचाने के लिए समय पर स्वास्थ्य सुविधा सुलभ कर कर स्वस्थ दुनिया के निर्माण की दिशा में आगे बढ़ेंगे। हर ईसान का स्वास्थ्य अच्छा हो और बीमार होने पर हर व्यक्ति को अच्छे इलाज की सुविधा मिल सके। दुनियाभर में पोलियो, रक्ताल्पता, नेत्रहीनता, कुष्ठ, टीबी, मलेरिया और एड्स जैसी भयानक बीमारियों की रोकथाम हो सके और मरीजों को समुचित इलाज की सुविधा मिल सके और समाज को बीमारियों के प्रति जागरूक बनाया जाए और उनको स्वस्थ वातावरण बना कर स्वस्थ रहना सिखाया जाए। भारत में आम तौर पर लोगों में स्वास्थ्य चेतना का अभाव है। शारीरिक स्वास्थ्य के प्रति भी लोग तभी चिंतित होते हैं जब कोई रोग उन्हें ठास लेता है।

विशेषज्ञों का कहना है कि निष्क्रियता कई गंभीर बीमारियों को जन्म देती है। विश्व लगातार बढ़ रही निष्क्रियता नामक महामारी का शिकार हो रहा है आरामदेह जीवनशैली से जुड़ी बीमारियाँ, जैसे हृदय रोग और डायबीटीज, अब तक संपन्न देशों की बीमारियाँ मानी जाती थीं लेकिन संगठन का कहना है कि अब विकासशील देश भी अब इसके शिकार हो रहे हैं। विश्व भर में इन बीमारियों से हर वर्ष दो करोड़ लोगों की मौत होती है और इनमें से अस्सी प्रतिशत गरीब देशों से हैं संगठन का कहना है कि इस तरह की बीमारियाँ दौड़-भाग से रोकी जा सकती हैं स्वास्थ्य सिर्फ रोग या दुर्बलता की अनुपरिस्थिति ही नहीं बल्कि एक पूर्ण शारीरिक, मानसिक और सामाजिक खुशहाली की स्थिति है। स्वस्थ लोग रोजमर्रा की गतिविधियों से निपटने के लिए और किसी भी परिवेश के मुताबिक अपना अनुकूलन करने में सक्षम होते हैं। रोग की अनुपरिस्थिति एक वांछनीय स्थिति है लेकिन यह स्वास्थ्य को पूर्णतया परिभाषित नहीं करता है। यह स्वास्थ्य के लिए एक कसौटी नहीं है और इसे अकेले स्वास्थ्य निर्माण के लिए पर्याप्त भी नहीं माना जा सकता है। लेकिन स्वस्थ होने का वास्तविक अर्थ अपने आप पर ध्यान केंद्रित करते हुए जीवन जीने के स्वस्थ तरीकों को अपनाना जाना है।

जीवन में स्वास्थ्य ही अनमोल धन है। शारीरिक रूप से स्वस्थ व्यक्ति ही जीवन के विभिन्न क्षेत्रों में सफलता अर्जित कर सकते हैं। स्वस्थ शरीर में स्वस्थ मन का निवास होता है। व्यक्ति की सबसे बड़ी दौलत उसका शरीर और उसका स्वास्थ्य होता है। जीवन में स्वास्थ्य का मूल्य समझ कर ही विश्व स्वास्थ्य संगठन की स्थापना की गई थी। अतः प्रत्येक व्यक्ति को अपने स्वास्थ्य के प्रति सदैव सजग रहना चाहिए।

–अतिथि संपादक, बाल मुकुन्द ओझा, वरिष्ठ लेखक एवं पत्रकार

राशिफल शनिवार 19 अप्रैल, 2025			
	वैशाख मास, कृष्ण पक्ष, षष्ठि तिथि, शनिवार, विक्रम संवत 2082, मूल नक्षत्र दिन 1०:21 तक, शिव योग रात्रि 12:52 तक, वणिज करण सायं 6:22 तक, चन्द्रमा आज धनु राशि में संचार करेगा।		
	ग्रह स्थिति: सूर्य-मेष, चन्द्रमा-धनु, मंगल-कर्क, बुध-मीन, गुरू-वृष, शुक्र-मीन, शनि-मीन, राहु-मीन, केतु-कन्या राशि में। आज रवियोग दिन 1०:21 से आरम्भ होगा। भद्रा सायं 6:22 से आरम्भ होगी। आज सायन वृष में सूर्य रात्रि 1:26 पर प्रवेश करेगा।		
	आज ग्रीष्म ऋतु आरम्भ होगी।		
	श्रेष्ठ चौघड़िया: शुभ 7:39 से 9:15 तक, चर 12:26 से 2:02 तक, लाभ-अमृत 2:02 से 5:13 तक।		
	राहूकाल: 9:00 से 1०:30 तक। सूर्योदय 6:03, सूर्यास्त 6:49		
मे़ष	सिंह	धनु	
 परिवार में शुभ-मांगलिक कार्य सम्पन्न हो सकते हैं। शुभ कार्य के लिए यात्रा संभव है। आज नवीन कार्यों के संबंध में सकारात्मक आशवासन प्राप्त होगा। व्यावसायिक/आर्थिक स्थिति ठीक रहेगी।	 व्यावसायिक कार्यों पर ध्यान देना ठीक रहेगा। व्यावसायिक अनुबंध प्राप्त होंगे। व्यावसायिक कार्य योजना का क्रियान्वयन होगा। आर्थिक स्थिति ठीक रहेगी।	 घर-परिवार में अतिथियों का आगमन बना रहेगा। परिवार में सुख-सुविधाएं बढ़ेंगी। परिवार में महत्वपूर्ण कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।	

वृष	कन्या	मकर	
 चन्द्रमा अष्टम भाव में शुभ नहीं है। शुभ कार्यों में व्यवधान सामने आ सकते हैं। आवश्यक कार्यों में विलम्ब हो सकता है। आज बनते कार्य विगड़ सकते हैं।	 घर-परिवार में अतिथियों का आगमन बना रहेगा। परिवार में धार्मिक-सामाजिक समारोह सम्पन्न हो सकते हैं। व्यावसायिक संपर्क बनेंगे। व्यावसायिक वार्ता सफल रहेगी।	 आज अनर्गल कार्यों में समय खराब होगा। मन में असंतोष बना रहेगा। अनावश्यक धन खर्च हो सकता है। स्वास्थ्य का ध्यान रखें।	

मिथुन	तुला	कुंभ	
 परिवार में धार्मिक-मांगलिक कार्य सम्पन्न हो सकते हैं। परिवार में उत्सव जैसा माहौल रहेगा। आज परिजनों के सहयोग से वर्तमान समस्या का समाधान हो सकता है।	 व्यावसायिक प्रयासों में उचित सफलता मिलेगी। व्यावसायिक कार्यों से संबंधित वार्ता सफल रहेगी। आर्थिक स्थिति में सुधार होगा। परिवार में मन को प्रसन्न करने वाले संदेश प्राप्त होंगे।	 आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक कार्यों में आ रही अड़चनें दूर होने लगेंगी। परिवार में मांगलिक कार्य सम्पन्न हो सकते हैं।	

कर्क	वृश्चिक	मीन	
 स्वास्थ्य संबंधित चिन्ता दूर होगी। अस्त-व्यस्त दिनचर्या में सुधार होगा। विवादित मामलों से राहत मिल सकती है। व्यावसायिक/आर्थिक स्थिति ठीक रहेगी।	 परिवार में शुभ-मांगलिक कार्य सम्पन्न हो सकते हैं। परिवार में आपसी सहयोग-सम्बन्ध बना रहेगा। परिवार में महत्वपूर्ण कार्य सम्पन्न हो सकते हैं। व्यावसायिक कार्यों में आ रही अड़चनें दूर होने लगेंगी।	 व्यावसायिक कार्यों के लिए दिन अच्छा रहेगा। नवीन कार्यों में उचित सफलता मिलेगी। व्यावसायिक कार्य शीघ्रता/सुगमता से बनने लगेंगे। व्यावसायिक वार्ता सफल रहेगी।	

समीक्षा: कहानी संग्रह “ अहसासों की इबारत”

लेखिका की इससे पहले प्रकाशित कृति ‘अतीत के पंखों से’ काफी चर्चित रही है। सद्य प्रकाशित ‘अहसासों की इबारत’ पुस्तक के प्रकाशक हैं साहित्यगार, मुद्रक हैं शीतल प्रिंटर्स जयपुर, आवरण पृष्ठ पर पेड़ के नीचे नदी किनारे बैठी एक युवती का रंगीन चित्र है जो बहुत संजीदगी के साथ कोई पुस्तक पढ़ रही, जो पुस्तक के शीर्षक के अनुसार ही है।

पुस्तक का मूल्य रु ३00 रु, जो थोड़ा ज्यादा लग सकता है, पर पढ़ने के बाद अखरेगा नहीं।

पुस्तक अमेजन और फ्लिपकार्ट पर उपलब्ध है।

शबनमी आखरों से बुनी पन्द्रह कहानियों का यह संग्रह, ‘अहसासों की इबारत’ आपके मन को गहराइयों तक भिगी देगा, आपको पता भी न चलेगा, कब आपकी आँखों से कुछ मोती झरे, और आपके मन के सारे क्लेश भी गूग।

लेखिका रतना कौशिक की इन कहानियों में दर्द भी है और दवा भी। हकीकत की जर्मी पर बोई गई और कल्पना से उकेरी गई ये कहानियाँ कभी हमें अपनी और कभी अपनों की सी लगती हैं।

यह कहानी संग्रह, साहित्य के महासागर की अमृतमयी बुन्द है, साहित्य का अर्थ ही है ‘हित से युक्त होना’ यथा-‘हितेन सह इति सहितं, तस्य भाव साहित्यं’। साहित्य का मूल तत्त्व हित-साधन है। साहित्य की कसौटी मूलतः शिवत्व अर्थात् सामाजिक कल्याण है, आप इस संग्रह की हर कहानी में शिवत्व का यही मूल भाव सुगुंदा से गुँथा हुआ पायेंगे। उपर्युक्त की शुष्क जर्मी से दूर, भावों की नमी से उपजे ऐसे ही सृजन के लिए तुलसीदास जी ने लिखा है:--

“कीर्ति भनिति भूति भल सोई,सुरसरि सम सब कह हित होई।”

समाज ने दूर कर दिया उसे अपनी इसी अभागी सन्तान से, पर वो अंतिम घड़ी तक अटक रही उसकी साँसों में, सरकार ने भले ही किन्नरों को सब हक दे दिए, पर ये समाज उन्हें अपने घर परिवार का सुहृद् न दे सका, भावनाओं से ओतप्रोत कहानी “किसी को हक मिला तो किसी को सुकून” एक अन्वेषण है इसी जमीनी हकीक़त का।

एक धनाढ्य परिवार की महिला कैसे अपनों के ही हाथों बेबस लाचार ‘चबूतरे वाली अम्मा’ बन गई, दिल को झकझोर देने वाली यह कहानी है टूटती परम्पराओं और छूटते संस्कारों का प्रतिबिम्ब। वृद्धावस्था में चाहिये अपनों का प्यार, सम्मान आदर, पर अब तो आपका धन भी इसका आशवासन नहीं दे सकता। जीवन भर माँ बाप अपनी सन्तान की उन्नति के लिये अपना सब कुछ दौब पर लगा देते हैं, फिर भी बुढ़ापे में उनकी उपेक्षा झेलनासमझ के बाहर है, पर यह हो रहा है, समय आ गया है, माँ-बाप अपनी सन्तान के भविष्य के लिए ही नहीं अपने भविष्य की भी सुदृढ़ योजना बनाये।

तोड़ दो जँजीरों बेमेल विवाद एवं तलाक की समस्या पर आधारित कथा है, सम्पन्न परिवार से आया रिश्ता आज भी माँ-बाप दुकरा नहीं पाते, ससुराल पक्ष भी शादी से पहले लड़की के खुले खाने, पहनने, ओढ़ने, घूमने-फिरने और काम करने की आजादी पर छ्छा उदारता दिखाता है, लेकिन बेटे की चाह मेंकन्यापूण हत्या के जघन्य अपराध से भी उन्हें गुरेज नहीं, इन्हीं यंत्रणाओं से गुज़री नायिका अपनी बेटो को बचाने के लिए शादी की जँजीरें तोड़ देती है।

संग्रह की शीर्षक कहानी अहसासों की इबारत एक अधूरी प्रेम कथा है, प्रेम मुकामल नहीं हो तो भी प्रेमी अपने-अपने जीवन में खुशहाल रह सकते हैं,

कुल मिला कर यह बेहद मन

भाव एवं रोचक कहानी संग्रह है, लेखिका की सहज सरल एवं सुग्राही

‘विश्वमित्र’

संक्षिप्त

तीन लाचार पीड़ित बहनों को मदद

भरतपुर । बयाना क्षेत्र की ग्राम पंचायत मिलकपुर के सेवला गांव में कुछ दिनों पहले पिता की मौत के बाद घर में बड़े बेटे ने घर की जिम्मेदारी निभानी चाही लेकिन ईश्वर को यह मंजूर नहीं था और घर का बेटा बेटा भी अकस्मात दुनिया छोड गया जिनके पीछे तीन बहनों जिनमें एक गुंगी बहरी और बुबुरी मां कि लालन पालन कि जिम्मेदारी को समझते हुए गांव सेवला के युवाओं ने सोशल मीडिया का सदुपयोग करते हुए व्हाट्सएप ग्रुप के माध्यम से लोगों को जोडकर सहयोग करने की ठानी और सहयोग इकट्टा किया जिसकी डोटल कुल राशि 1 लाख 21 हजार रुपए आज पीडित परिवार को ठामीणों और युवाओं की मौजूदगी में सुपुर्द की। इस दौरान उपस्थित समाज सेवी मुकेश कुमार मीना(राजपुलिस) सेवला, बहादुर मास्टर प्रेम सिंह मास्टर किशोरी मास्टर गरीबा अशोक कुशवाह निर्भय सतीश मीणा मनोनायघन पीपरी, बिजेन्द्र सिंह बिरेटा विक्रम रिछौली वेदप्रकाश नंबदवार जल सिंह।

मिलकपुर एवं समस्त ठाम वासी के समक्ष राशि पीडित परिवार के लिए सुग्रीत की। ऐसे पीडित लाचार परिवारों को सर्व समाज के सहयोग करने वाली सोशल मीडिया की मुहिम को लोगों ने सराहा किसी परिवार के साथ ऐसा अन्याय ना हो लेकिन यदि समाज में कोई ऐसा पीडित और लाचार परिवार रहता है तो हम सबको मिलकर ईंसानियत और मानवता के नाते मदद करने में आगे रहना चाहिए।

एडीएम से मुलाकात

गंगापुर सिटी । कान्हा गौ सेवा समिति चकछावा के पदाधिकारियो ने एडीएम रामकिशोर मीना से मुलाकात कर क्षेत्र में घूम रही अवार्रा गौशाला को लेकर मुलाकात की एवं क्षेत्र में घूम रही अवार्रा गौवंश को प्रशासन की सहायता से गौशाला में भिजवाने का आग्रह किया। इस दौरान समिति के सचिव नरेश सिंह मीना एवं हरि माली ने एचिएम का माला पहना कर व स्मृति चिन्ह दे कर सम्मान किया। इस दौरान एडीएम ने कान्हा गौशाला की इस पहल का स्वागत करते हुए अवार्रा गौ वंश के रख रखाव के लिए गौशाला का सहयोग करने का आश्वासन दिया। उन्होंने कहा कि यदि साथ गौशाला संचालक इसी तरह की सोच रखे तो सम्पूर्ण राजस्थान में एक भी गौ वंश सडको पर अवार्रा नहीं घूमे जिससे दुर्घटना से राहत मिल सके।

विश्व विरासत दिवस मनाया

करौली । विश्व विरासत दिवस के अवसर पर इंडियन नेशनल ट्रस्ट फॉर आर्ट एंड कल्चरल हेरिटेज के करौली चैप्टर के तहत कैलादेवी टेंपल ट्रस्ट सोनियर सेकेंडरी स्कूल कैला देवी में स्थापित ग्रंथ इंटर क्लब की सदस्य छात्राओं द्वारा विश्व विरासत दिवस मनाया गया। विद्यालय कि प्रिंसिपल श्रीमती मुखर्जी एवं क्लब की इंचार्ज श्रीमती किरण जादौन प्राची ने कार्यक्रम को संबोधित किया इसके उपरंत क्लब कि सदस्य छात्राओं को करौली के प्राची महलों की विजिट करवाई गई जहां पर उन्हें करौली के पत्थर के स्थापत्य कला निचर शैली एवं बारीक नक्काशी तथा इतिहास से परिचित कराया गया। छात्राओं को भ्रमण के दौरान क्लब इंचार्ज किरण जादौन,मुकेश सोनी ने तथा सिटी पैलेस के कर्मचारियों ने गोपाल मंदिर,रावल की पेंटिंग्स,पत्थर की जालियों के काम के बारे में विस्तृत जानकारी प्रदान की। साथ ही विरासत संरक्षण कि आवश्यकता पर भी जोर दिया।

10 माह से फरार चल रहा था आरोपी

गंगापुर सिटी । पोस्ट ऑफिस मोरपा शाखा के डाकपाल द्वारा किए गए 18.42 लाख रुपए के गबन मामले में पुलिस ने बडी कामयाबी हासिल करते हुए 10. महिनये से फरार चल रहे आरोपी जसराम मीना को गिरफ्तार कर लिया है। करौली जिले के बालघाट थाना क्षेत्र के पाडली गंज निवासी 35 वर्षीय जसराम मीना ने डाकपाल के पद पर रहते हुए खाताधारकों की जमा और निकासी की राशि को सरकारी खाते में नहीं डाला। इस मामले की शिकायत गंगापुर सिटी डाकघर के सहायक अधीक्षक उमेशचंद ने 11 जून 2024 को बाटोडा थाने में दर्ज कराई थी। आईजी भरतपुर रेंज और एसपी सवाई माधोपुर के निर्देश पर चलाए जा रहे वॉहिब अपरधियों की धरपकड अभियान के तहत यह कारवाई की गई। एसपी बौली और डीएसपी बामनावास के सुपरविजन में थानाधिकारी यशपाल सिंह के नेतृत्व में टीम ने मुखबिर की सूचना पर आरोपी को कब्जा बाटोडा से पकडा। पुलिस ने आरोपी के खिलाफ धोखाधडी और आपराधिक विधायपात की धाराओं में मामला दर्ज किया है।

ग्राम पंचायत टोकसी को नवसृजित पंचायत समिति वजीरपुर में शामिल करने का विरोध



गंगापुर सिटी एडीएम कार्यालय में प्रदर्शन करते टोकसी गांव के महिला पुरूष।

टोकसी समेत ग्रामीणों का कहना है कि यह फैसला जनभावनाओं के विरुद्ध है। टोकसी गंगापुरसिटी से मात्र 4 किलोमीटर की दूरी पर है। वहीं, बजीरपुर 2.० किलोमीटर दूर स्थित है। टोकसी नगर परिषद गंगापुरसिटी की सीमा में आता है। नगर परिषद ने यहां की कई राजस्व भूमि को आवासीय घोषित कर रखा है। टोकसी

के सभी सरकारी कार्यालय जैसे उपखंड, तहसील और पुलिस थाना गंगापुरसिटी में स्थित हैं। लोगों को रोजमर्रा के कामों के लिए गंगापुरसिटी जाना पड़ता है। पंचायत समिति का काम बजीरपुर से होने पर उन्हें 2.० किलोमीटर की दूरी तय करना पड़ेगी। ग्रामीणों ने बताया कि पेंशन सत्यापन, जन्म-मृत्यु प्रमाण पत्र और खाद्य सुरक्षा

संबंधी कार्यों के लिए बजीरपुर जाना पड़ेगा। टोकसी से गंगापुरसिटी को पेयजल की आपूर्ति होती है। इस तरह टोकसी का गंगापुरसिटी से पहले से ही गहरा जुड़ाव है। ग्रामीणों ने मांग की है कि जनभावनाओं का सम्मान करते हुए टोकसी को गंगापुरसिटी पंचायत समिति में ही रखा जाए।

मिठाई पाकर बच्चों के चेहारों पर खुशी

कुम्हेर । कुम्हेर के भाजपा शहर मंडल अध्यक्ष प्रशांत उपाध्याय के पुत्र मृत्युंजय का वार्ड-14 में संचालित बेलवाडी के बच्चों के साथ मनाया गया। जन्म दिवस के कार्यक्रम के दौरान जब आगमवाडी केंद्र के बच्चों को फल मिला, मिठाई और स्कूल बैग बजरी केक तो बालवाडी केंद्र के बच्चों के माथे पर खुशी की मुस्कान उठी।

सभी ने तालियों के माध्यम से मृत्युंजय को जन्म दिवस की बधाई दी। बाद में आयोजकों ने नागालैंड के सभी बालवाडी आँगन के 300 बच्चों को भी उपहार सामग्री उपलब्ध कराई। इस अवसर पर सी.डी.पी.ओ. महेंद्र महाराजा ने कहा कि ऐसे कार्य से समाज में समरसता, कठना और सहयोग की भावना बलवती होती है। उन्होंने यूथ के लोगों से आग्रह किया कि वे अपने बाल-बाल संघ के बच्चों के जन्म

दिवस पर प्री-स्कूल शिक्षा प्राप्त करने वाले गरीब वर्ग के विद्यार्थियों-विद्यार्थियों के साथ मनाएं, जिससे बालवाडी के बच्चों में सुखद मित्र का संचार हो सके।

जन्म दिवस के अवसर पर भाजपा नेता प्रशांत उपाध्याय ने कहा कि अक्सर बच्चों के जन्म दिवस पर किसी होटल में पार्टी कर साहिल की परंपरा चल रही है, जब बंचित वर्ग के बच्चों के साथ जन्म दिवस मनाया जाता है और बच्चों के जन्म पर खुशी का भाव देखा जाता है तो वे आत्म विभोर हो जाते हैं। वे सहायकों को वे अन्य लोगों को भी अपने बच्चों के जन्म दिवस बलवाडी में संगम के लिए प्रेरित करेंगे। इस अवसर पर हर आँगन, उनके परिवार, जन प्रतिनिधि, समाज के प्रतिष्ठित लोग, महिला पर्यवेक्षक सीता खंडेलवाल, बालवाडी कार्यकर्ता, सहायिकाएं आदि उपस्थित थे।

करौली । करौली सामान्य चिकित्सालय के प्रमुख चिकित्सा अधिकारी ने जिला कलेक्टर को प्रेशन भेजकर अनाधिकृत लोगों द्वारा सो'ल मीडिया पर चिकित्सालय कि छवि खराब करने एव महिलाओ कि निजता की छवि खराब करने व महिलाओं की निजता को उल्लंघन करने कि जानकारी कि मांग कि है। सामान्य चिकित्सालय के प्रमुख चिकित्सा अधिकारी डॉ. रामकेी मीणा ने जिला कलेक्टर नीलाभ सक्सेना को पत्र पें'कर बताया कि अनाधिकृत लोगों द्वारा सोशल मीडिया पर चिकित्सालय की छवि खराब करने व महिलाओं की निजता का उल्लंघन करने कि जानकारी कि संज्ञान में आई है कि पिछले कुछ दिनों से सोशल मिडिया प्लेटफॉर्म फेसबुक पर एक तथा कतिथ न्यूज चैनल के एक अनाधिकृत व्यक्ति द्वारा अकारण एवं अनाधिकृत रूप से सामन्य

चिकित्सालय करौली के विभिन्न वार्डों में घुसकर गैर कानूनी रूप से वीडियोटाफी कि जा रही है। तथा इसे अपने सोशल मीडिया पेज पर प्रसारित किया जा रहा उक्त व्यक्ति द्वारा वीडियोटाफी करने एवं प्रसारित करने से पूर्व व पश्चात संस्था प्रभारी को सूचित वार्तालाप नहीं किया गया।

अत: इसका यह कृत्य आईटी एक्ट का सरासर उल्लंघन की श्रेणी में आता है। साथ यह व्यक्ति बिना किसी कि अनुमति के महिला मेडिकल वार्ड में घुस कर वीडियोटाफी करता है। जो कि महिलाओं कि निजता के उल्लंघन की श्रेणी में आता है। अपने फेसबुक पेज पर उक्त वीडियोटाफी के प्रसारण के दौरान यह व्यक्ति अस्पताल के बारे में अनर्गल भ्रामक एवं भडकाऊ भाषा का इस्तेमाल करता है। जिससे जिला अस्पताल के साथ साथ राज्य सरकार

एस.डी.एम. से की कार्रवाई की मांग

गंगापुर सिटी । ग्राम पंचायत छावा की चारागाह भूमि पर अवैध गोशाला संचालन का मामला सामने आया है। ग्राम पंचायत के प्रशासकों और स्थानीय लोगों ने एसडीएम को ज्ञापन सौंपा है। वार्ड नंबर 2 के चक छावा में एक व्यक्ति ने 15.85 हेक्टेयर सरकारी जमीन पर कब्जा कर रखा है। यह भूमि खसरा नंबर 33, खाता संख्या 7० में दर्ज है। यह जमीन पहले पटवार हल्का मऊ कला में थी, जो अब ग्राम पंचायत छावा के अधीन है। कब्जाधारी व्यक्ति इस जमीन पर कान्हा गोशाला चला रहा है। ग्राम पंचायत ने इस गोशाला के लिए कोई अनापत्ति प्रमाण पत्र जारी नहीं किया है। न ही कोई सुरक्षा या सहायता प्रदान की गई है।

शिकायतकर्ताओं का आरोप है कि संचालक ने सरपंच और ग्राम विकास अधिकारी के लेटरपेड पर फर्जी दस्तावेज तैयार कर रखे हैं। पंचायत की किसी भी बैठक में इस गोशाला को लेकर कोई प्रस्ताव पारित नहीं हुआ है। ग्राम पंचायत छावा के प्रशासक महेश सिंह जादौन, महकूलों के प्रशासक सरपंच लखनलाल मुरारीलाल, ब्रह्मानंद शर्मा और अमरलाल ने एसडीएम विजेंद्र कुमार मीणा से अवैध कब्जा हटाने की मांग की है।

राजकार्य में बाधा डालने को लेकर कलेक्टर से शिकायत

को छवि खराब हो रही है। उन्होंने बताया कि अपने इस कृत्य के दौरान यह अस्पताल में कार्यरत स्टाफ को परेशान करता है। जिससे मरीजों को मिल रही सेवाओं का विपरीत प्रभाव पड़ता है। इसका यह कृत्य राजकार्य में बाधा कि स्थिति में भी आता है। साथ ही यह व्यक्ति अस्पताल के अति संवेदनशील वार्डों में जैसे आईसीयू में भी बिना प्रोटोकॉल के प्रवेश करता है तथा मना करने पर दुर्व्यवहार करता है। उन्होंने बताया कि वर्तमान समय में गर्मी के कारण लू-तापघात कि स्थिति भी हदुदी है तथा अस्पताल के वार्डों में भी क्षमता से भी अधिक मरीज भर्ती हो रहे हैं। ऐसे में इस प्रकार आम जनता को गुमराह करने वाले इस असंवेधानिक एवं गैर कानूनी कृत्य से स्वम सहित समस्त चिकित्सालय स्टाफ का मनोवल कमजोर पड़ता है।

बैंड बाजों के साथ निकली कलश यात्रा

सुरौठा। तहसील के समीपवर्ती ठाम सोमली में आयोजित कि जा रही श्रीमद्भागवत भागवत कथा ज्ञान यज्ञ को लेकर ठाम के प्रमुख मार्गों से होते श्री गणेश पूजन के साथ भव्य कलश यात्रा निकाली गई सोमली ठाम निवासी शीलाल कटारा, सम्पत्ति देवी,बाबूलाल कटारा रामदेई, मदनलाल कटारा मंजुलता व रमन कटारा, ओमप्रकाश कटारा, भगवान सहाय कटारा की ओर से करवाई जा रही श्रीमद् भागवत कथा से पूर्व आचार्य रमेश चंद्र शास्त्री जी पांचौली द्वारा विधिविधान पूर्वक कलशों का पूजन कराने उपरांत करीब 151 महिलाओं ने कलशों के साथ कलश यात्रा निकाली गई कलश यात्रा कथा स्थल से सुरौठ तहसील के सुप्रसिद्ध मुंशी बेंड के साथ ठाम के प्रमुख मार्गों से होते हुए पुनः सीताराम जी , भोलेनाथ मंदिर होते हुए कथा स्थल पहुंची जगह जगह कलश यात्रा का पुण्य वर्षा करके तों कही ज्यूस पिलाकर, तों कही कोल्हड़ुकि पिलाकर, शरबत रोबजा व लस्सी कलश यात्रा में सुरौठ तहसील ब्राह्मण समाज के अध्यक्ष राधेश्याम शर्मा पाली , सेवानिवृत्त न्यायाधीश सतीश शर्मा बाईजुट व ओमप्रकाश भुकरावली, रामनिवास खेड़ी हैवत,मनोज जगर, प्रणव शर्मा देवकीनंदन शास्त्री, ओमप्रकाश शुक्ला, राम पंडा, कमलेश पाराशर भूपेंद्र धुरसी व वेदप्रकाश शर्मा सिधाराम शर्मा, राजेंद्र चतुर्वेदी, गुलाब जगर, कैलाश उपाध्याय, गंगाप्रसाद बंडा ढिंडोरा, सतीश पंडित ढिंडोरा राजगिरिी सहारिया,ललित शर्मा, लक्ष्मण चौधरी, मुकेश चौधरी, विकास शर्मा सहित कई लोग रहें उपस्थित श्रीमद् भागवत कथा दोपहर 12 बजे से सायं 5 बजे तक आसपास रमेश जी शास्त्री पांचोली वालों के मुखारविंद से कथा सुनाई गई कथा सुनने के लिए सुरौठ तहसील सहित आस पास के क्षेत्रों से हजारों लोग कथा सुनने के लिए कथा स्थल पहुंचे कथा व्यास रमेश जी शास्त्री ने कथा के पहले दिन भागवत कथा का महत्व व महिमा एवं भक्तों के उद्गार कि कथा सुनाई गई। इस मौके पर हजारों भक्त गण रहे उपस्थित व शांत भक्तों की प्रसादी का वितरण किया गया।

सार-समाचार

मूक बधिर जीवों के लिए दाने पानी की व्यवस्था

गंगापुर सिटी । मां बिजासन महारानी विकास समिति के तत्वाधान में जीव अनुकंपा संस्थान द्वारा मुक्त जीवों को संरक्षण के लिए प्रतिदिन हजारों हाथों के सहयोग से चारा, दाना, पानी, भोजन की व्यवस्था की जा रही है। संस्थान से जुड़े वेद प्रकाश मंगल एवं सुनील गर्ग उदेई वाले ने बताया कि इस महाकुंभ में एक व्यक्ति 21 प्रतिदिन देकर गाय, बंदर, पशु पक्षी आदि को चारा दाना पानी की व्यवस्था की जाती है। इस मुहिम में हजारों पशु पक्षी प्रेमी अपना योगदान दे रहे हैं। रीको औद्योगिक क्षेत्र में प्रतिदिन मुकेश मेडी, महेश चंद, लोकेश, मनसुख मेडी, सुभाष, कृष्णा, चेतन माइत्रो, कैलाश चंद, राजेंद्र गैरई, विजय गुप्ता, श्रीमती मंजू देवी, प्रियंका देवी, गुड्डी देवी, तनु अग्रवाल आदि सुबह 7.30 बजे से इस प्रकल्प में जाकर अपना सहयोग प्रदान कर रहे हैं। संस्था को अब तक हजारों लोगों ने 1 रूपए प्रतिदिन यानी 30.० रूपए माह देकर इस महाकुंभ में पुण्य कमा रहे है।

ब्लॉक कोडिनेटर नियुक्त

करौली । जिला कांग्रेस कमेटी करौली के जिला अध्यक्ष शिवराज मीणा द्वारा एवं प्रदेश महासचिव जिला प्रभारी संजय कुमार जाटव विधायक बसेडी कि सहमति से ब्लॉकों में ब्लॉक कोर्डिनेटर कि नियुक्ति की गई है। जिला अध्यक्ष वि्वराज मीणा ने बताया कि सपोटरा ब्लॉक सुनील सैनी, कैला देवी ब्लॉक रामविलास जाटव, करौली शहर ब्लॉक, रामकुमार बेंबवा, करौली देहात ब्लॉक नेमीचंद जाटव, डोडाभीम ब्लॉक रामेश्वर मुंडरी, नादोती ब्लॉक नरेश गुर्जर, हिंडौन शहर ब्लॉक सूरज सिंह गुर्जर, हिंडौन देहात ब्लॉक विशंभर दयाल शर्मा को नियुक्त किया गया है। उक्त सभी ब्लॉकों में नियुक्त प्रभारी राजस्थान प्रदेश कांग्रेस कमेटी द्वारा नियुक्त विधानसभा बार पर्यवेक्षकों से समन्वय स्थापित करके ब्लॉक में बैठल कि बैठक में भाग लेना सुनिश्चित करेंगे।

राहुल गांधी का पुतला फूँका

करौली । भाजपा युवा मोर्चा के कार्यकर्ताओ ने 'ने'नल हेराल्ड के' को लेकर कलेक्ट्र स्कैल पर कांग्रेस नेता राहुल गांधी का पुतला फूंककर विरोध प्रदर्न किया। भाजयुमो के जिला मंत्री वैभव पाल ने बताया कि युवा मोर्चा करौली के द्वारा कांग्रेस पार्टी के व्यापक घोटाले नेशनल हेराल्ड केस जिसमे सार्वजनिक धन और राष्ट्रीय विरासत को अपनी निजी संपत्ति समझा जिसमे जेएल को अपने नियंत्रण में लेकर जिसकी संपत्ति 2000 करोड़ से अधिक थीजिसको पत्रकारिता और जनसेवा के लिए बनाया गया इसी तर्ज पर दैषियों कि कार्यवाही के लिए कांग्रेस के शीर्ष नेतृत्व राहुल गांधी का पुतला दहन कर विरोध प्रदर्शन किया गया कार्यक्रम भाजयुमो प्रदेश मंत्री व संभागा प्रभारी अर्जुन सिंह धामाई कि उपस्थिति में युवा मोर्चा के कार्यक्रम संयोजक भाजयुमो जिला मंत्री वैभव पाल के नेतृत्व में पुतला फूका गया इस अवसर पर युवा मोर्चा मंडल अध्यक्ष कान्हा व्यास, प्रियांशु सिंह महोली, केशव भारद्वाज,अभिषेक उपाध्याय,देव प्रताप सिंह जादोन,युवराज सिंह, संदीप सिंह आनंदराइ,दीपेंद्र सिंह,संजय सैन,राहुल सैन,शिवेंद्र राजावत,करण सिंह, तरनजीत व वेदप्रकाश आदि भाजयुमो कार्यकर्ता उपस्थित रहे।

शिक्षक संघ राष्ट्रीय की बैठक संपन्न

गंगापुर सिटी । राजस्थान शिक्षक संघ राष््रीय की जिला बैठक मुख्य ब्लॉक शिक्षा अधिकारी कार्यालय के सभागार में आयोजित की गई। बैठक में 44 शिक्षक कार्यकर्ताओं ने भाग लिया। कार्यक्रम का शुभारंभ राहु गीत वंदे मातरम से हुआ। जिला संपटन मंत्री बजरंग लाल गुर्जर ने बैठक की अध्यक्षता की। सभा अध्यक्ष कमल राम मीणा भी उपस्थित रहे। प्रदेश प्रभारी और प्रदेश उपाध्यक्ष दीनदयाल शर्मा ने शिक्षकों की समस्याएं सुनीं। उन्होंने समाधान का आश्वासन दिया। शर्मा ने कहा कि संगठन हमेशा शिक्षकों की समस्याओं को मजबूती से उठाता रहा है। बैठक में संपटन की मजबूती और सदस्यता पर विस्तृत चर्चा हुई। चारों उप शाखाओं के सदस्य और जिला कार्यकारिणी के सदस्य मौजूद रहे। प्रदेश समिति सदस्य तथा वर्मा भी कार्यक्रम में शामिल हुई। आगामी कार्यक्रमों की रूपरेखा पर चर्चा की गई। प्रदेश पर्यवेक्षक दीनदयाल शर्मा ने संगठन को राष्ट्रीय भावना से प्रेरित बताया। उन्होंने कार्यकर्ताओं से सेवा कार्यों में सक्रिय भागीदारी का आ न किया। बैठक का समापन शांति पाठ के साथ हुआ। जिला मंत्री मोहनलाल शर्मा ने मंच का संचालन किया।

भामाशाह सम्मान समारोह आयोजित

जुनाटन । मदनपुर रोड स्थित जाट समाज के दर्शन भवन में भामाशाह समारोह का आयोजन किया गया। भवन निर्माण में सहयोग करने वाले भामाशाहों समिति द्वारा किया गया सम्मानित। वर्ल्ड मेडिकल कॉलेज झज्जर के अध्यक्ष डॉक्टर नरेंद्र सिंह फौजदार कार्यक्रम के मुख्य अतिथि रहे। डीआरएस अधिकारी डॉ. भीम सिंह फौजदार, डॉ. राकेश दशमांश, अनिल सिंह अद्वितीय, धर्मवीर सिंह दिल्ली, उत्तम सिंह, अजय प्रेमी, सीपी सिंह ब्रज हनी, दामोदर सिंह पाटयक्रम में सामान्य अतिथि मौजूद रहे। समिति के सदस्यों ने साफा माला पहनाकर व महाराजा जवाहर सिंह जी के चित्रकार सभी समर्थकों का स्वागत सम्मान किया। इस मौके पर भामाशाह डॉक्टर नरेंद्र सिंह फौजदार ने कहा कि महाराजा जवाहर सिंह मेमोरियल कमेटी द्वारा किया जा रहा भवन निर्माण का कार्य बेहद कठिन है। भवन निर्माण पूरा होने के बाद समाज के सभी लोगों को लाभ मिलेगा। भवन निर्माण में 50 लाख रुपए का सर्वोच्च सहयोग डॉ. नरेंद्र फौजदार ने किया है। कार्यक्रम के अन्त्य में भी समितियों के कार्यकर्ताओं की शोभा बढ़ाई। समिति के मुख्य कार्यकारी अधिकारी सोगरवाल ने समिति के कार्यकर्ताओं का प्रस्तुतिकरण किया।

भाजपा की नीतियों का विरोध

कामां । कस्बे में कांग्रेस पार्टी की ओर से कांग्रेस के विधानसभा प्रभारी गव्वर सिंह मीणा के नेतृत्व में श्रीचंद गोंड व कामां ब्लॉक अध्यक्ष फज्जर गोंड व कामां ब्लॉक अध्यक्ष फज्जर गोंड का कार्य के क्षेत्रों में कांग्रेस के विधानसभा प्रभारी भाजपा सरकार के खिलाफ अंबेडकर पार्क के सामने धरना-प्रदर्शन कर विरोध जताया। हाथों में पार्टी के झंडे व बैनर लेकर निकला नारेबाजी करते हुए जुलूस निकाला। विधानसभा प्रभारी गव्वर सिंह मीणा ने बताया कि भाजपा सरकार के इशारे पर नेशनल हेराल्ड की संपत्ति को जप्त करने की कार्रवाई तथा कांग्रेस नेतृत्व के विरुद्ध ईडी द्वारा बिना कानूनी प्रक्रिया अपना कर चार्ज शीट प्रस्तुत करने के विरोध में यह विरोध प्रदर्शन किया गया। धरना प्रदर्शन को संबोधित करते हुए श्रीचंद गोंड ने भाजपा सरकार पर गंभीर आरोप लगाते हुए कहा कि केंद्रीय भाजपा सरकार के खिलाफ जब विपक्षी नेताओं द्वारा जनहित के मुद्दों को प्रभावी ढंग से उठाया जाता है तथा सरकार की अनियमितताओं एवं भ्रष्टाचार को उजागर किया जाता है। तब भाजपा सरकारी एजेंसियों का दुरुपयोग कर ईडी और सीबीआई द्वारा विपक्षी नेताओं को डराने धमकाने का असफल प्रयास करती रही है। भरतपुर सांसद प्रतिनिधि चंदन सिंह जाटव ने कहा कि बिना कानूनी प्रक्रिया अपनाए राष्ट्रिय नेता श्रीमती सोनिया गांधी एवं लोकसभा में नेता प्रतिपक्ष राहुल गांधी के विरुद्ध ईडी द्वारा चार्ज शीट प्रस्तुत करने की कार्रवाई का कड़ा विरोध करते हुए भाजपा सरकार की निंदा की। प्रभारी गव्वर सिंह मीणा ने कहा कि जब-जब भाजपा सरकार के काले कारनामों को उजागर किया जाता है तब तब केंद्रीय भाजपा सरकार ईडी, सीबीआई आदि का ब्रह्मास्त्र के रूप में उपयोग करती है।

कांग्रेस कार्यकर्ताओं की बैठक ली

सुरौठ । नगर कांग्रेस कार्यकर्ताओं कि मीटिंग डॉ प्रधु दयाल जी कि बगोची में मिटिंग आयोजित कि गई कांग्रेस ब्लॉक महासचिव राहुल मीणा वरिंकू मीना ने जानकारी देते हुए बताया कि कार्यक्रम के मुख्य अतिथि विधानसभा प्रभारी रवि गुर्जर व विशिष्ट अतिथि विधायक अनीता जाटव, देहात ब्लॉक अध्यक्ष योगेंद्र मावई , संगठन महामंत्री दलबीर चौधरी रहे व कार्यक्रम कि अध्यक्षता कांग्रेस जिलाध्यक्ष शिवराज मीणा के द्वारा कि गई जिसमें पधारे हुए सभी अतिथि गणों का सुरौठ कांग्रेस कार्यकर्ताओं कि ओर से माला व साफा पहनाकर जोरदार तरीके से भव्य स्वागत सम्मान किया गया सभी कांग्रेस कार्यकर्ताओं से एकजुट होकर कार्य करने कि बात कही साथ साथ इस मौके पर पंचायत समिति सदस्य बृजेश भारद्वाज को सुरौठ नगर अध्यक्ष नियुक्त किया गया व जल्द से जल्द कार्यकारिणी घोषित करने को कहा, इस मौके पर कांग्रेस जिला महासचिव पुरूषोत्तम वंशीवाल, वेदप्रकाश शर्मा , मीडिया प्रभारी प्रमोद तिवारी व रामराताप पाराशर,मोहर सिंह, नाजरीन बानों, पूर्व मंडल अध्यक्ष बतू मेम्बर, सरपंच सेवकराम चौधरी , उपसरंचक श्यामसुंदर सैनी, कमल सैनी, कल्ला खान ,पगू मेंबर नवाब खान, मुकेश महावर सहित आदि कार्यकर्ता उपस्थित हुए।

धूमधाम के साथ निकली कलश यात्रा

करौली । करौली के मदन मोहन जी मंदिर में आयोजित श्रीमद् भागवत कथा से पुर्व शहर के प्रमुख मार्गों से होते हुए विशाल कलश यात्रा निकाली गई जिसमें महिला, पुरुष और युवा नाचे गाते गाते जयकारे लगाते चल रहे थे। करौली शहर के चटौकना मोहेल्ला स्थित भागीरथ शर्मा,बृजभूषण शर्मा परिवार की ओर से जन-जन के आराध्य देव भगवान मदन मोहन जी महाराज के मंदिर में श्रीमद् भागवत सप्ताह ज्ञान यज्ञ का शुक्रवार से शुभारंभ हुआ ।

भागवत कथा वाचन से पूर्व करौली शहर के गणेश गेट स्थित गणेश मंदिर से भव्य कलश यात्रा शुरू हुई। बेंड बाजे कि धुन पर कलश यात्रा में आगे आगे एक छोड़े पर सवार व्यक्ति धर्म ध्वज पताका लिए चल रहा था तब ही सैकड़ों की संख्या में महिलाएं रंग-बिरंगे परिधान पहनकर सर पर कलश लिए मंगल गीत गाते हुए चल रही थी कलश यात्रा में एक छोड़े पर कथा वाचक श्री विद्या उपासक पूजनिय संत श्री सनातन जी महाराज सवार होकर चल रहे थे कलश यात्रा शहर के भूडारा बाजार,



करौली शहर के प्रमुख मार्गों से होकर निकलती कलश यात्रा मे शामिल लोग व कथा वाचक।

पुरानी सब्जी मंडी, बड़ा बाजार, अनाज मंडी, सदर बाजार, फूटाकोट होते हुए मदन मोहन जी मंदिर प्रांगण में जाकर संपन्न हुई । कार्यक्रम के आयोजक बृजभूषण

शर्मा, भागीरथ शर्मा ने बताया कि कथा का समय दोपहर 12:30 बजे से 5:30 बजे तक रहेगा कथा के पहले दिन कलश यात्रा निकाली गई वहीं आज शनिवार को भीषम

स्तुति,परीक्षित जन्म, श्रींगी ऋषि श्राप एवं सुखदेव जी आगमन कि कथा सुनाई जाएगी उन्होंने बताया कि कथा 25 अप्रैल शुक्रवार को हवन पूर्णाहुति के साथ संपन्न होगी।

पश्चिम मध्य रेल

निविदा सूचना

सिग्नल एवं दूर संचार विभाग

भारत संघ के राष्ट्रपति के लिए एवं उनकी ओर से वरि. में. सं. एवं दूर. सं. इन्जी. (सिग्नल एवं दूर संचार) पश्चिम मध्य रेलवे, कोटा मंडल, निम्नलिखित कार्यों कोटा/S&T/2024/05 एवं कोटा/S&T/Te/2024/06 के लिये निविदित ई- निविदाएं आमंत्रित करते है टेंडर खुलने की तारीख एवं समय 14.05.2025 को 15:00 बजे है। इस निविदा के लिये किसी भी तरह के अनुसृत प्रस्तावों की अनुमति नहीं है और किसी भी तरह के प्राप्त नैतिकता के लिए जिम्मेदार नहीं है। निविदा/बोलीदाताओं के पास कला ।।। डिजीटल हस्ताक्षर प्रमाणपत्र होना आवश्यक है और आई.आर.ई. पी.एस. पोर्टल पर रजिस्ट्रार होना चाहिये। केवल पंजीकृत निविदा/बोलीदाताओं ई-टेंडरिंग पर भाग ले सकते है। सभी आवश्यक दस्तावेज ई-निविदा में भाग लेने के समय में अपलोड किया जाना चाहिये। पंजीकृत निविदा एंड GSTIN रजिस्ट्रार होना चाहिये।

(हस्ता.)

संरक्ष भारत अधिा्यान एक कदम स्वच्छता की ओर

कंटेनर व कार की भिड़ंत में दो जनों की मौत, चार गंभीर घायल

कार में सवार होकर कुछ श्रद्धालु यूपी से खाटूश्यामजी जा रहे थे

निवाई, (निर्सं)। राष्ट्रीय राजमार्ग-11 ए पर स्थित हिंगोनिया मोड़ पर शुक्रवार को एक कंटेनर व कार में भिड़ंत हो गई। हादसे में कार में सवार दो लोगों की मौत हो गई और चार जने घायल हो गए। सूचना पर दतवास थाना पुलिस मौके पर पहुंची।

दतवास थानाधिकारी कालूराम ने बताया कि कार में सवार होकर कुछ श्रद्धालु यूपी से खाटूश्यामजी जा रहे

■ **हादसे के बारे में पुलिस ने मृतकों के परिजनों को सूचना दी**



गांव हिंगोनिया मोड़ के समीप कंटेनर व कार की भिड़ंत होने से कार क्षतिग्रस्त हो गई।

थे। हिंगोनिया मोड़ पर एक पार्सल कंटेनर ने उनकी कार के टक्कर मार दी, जिसमें घायलों को उपचार के लिए निवाई अस्पताल लाया गया जहां चिकित्सकों ने लक्ष्मी (65) पत्नी

मोहन कुमार गोयल निवासी राहुल गार्डन बहटा हाजीपुर लौनी थाना नहर

राधेश्याम निवासी बदार्नू थाना सहलमान को मृत घोषित कर दिया।

गंभीर घायल खुशी तिवारी पुत्री राजेश तिवारी निवासी राहुल गार्डन बहटा हाजीपुर लौनी थाना नहर जिला गजियाबाद उ.प्र., सुनील कुमार पुत्र चन्द्रपालसिंह निवासी नगला ब्रजलाल थाना खदौली जिला आगरा, रवि जाटव पुत्र मुंशीलाल जाटव निवासी सवाई एदमादपुर जिला आगरा उ.प्र. और बृजेन्द्रसिंह बघेल पुत्र चन्द्रपालसिंह बघेल निवासी गोपलपुरा थाना आगरा सदर उत्तरप्रदेश का चिकित्सकों ने प्राथमिक उपचार कर सआदत अस्पताल टोंक रफ़र कर दिया।

पुलिस ने बताया कि मृतकों के परिजनों को सूचना दे दी गई है। परिजनों के आने के बाद पोस्टमार्टम की कार्रवाई की जाएगी। पुलिस ने कंटेनर को सुरक्षाथं थाने पर लाकर

खड़ा करवा दिया है।

■ **कुएं में गिरने से किसान की मौत** : निवाई के बरोनी थानान्तर्गत गांव देवअरनिया में शुक्रवार की सुबह 5 बजे एक किसान को कुएं में गिरने से मौत हो गई।

जानकारी के अनुसार थानाधिकारी बृजेन्द्रसिंह राठौड़ ने बताया कि रामसहाय (65) पुत्र छोदू वैष्णव निवासी देवअरनिया अपने खेत पर रंजके की फसल को पानी पिलाने के लिए गया था।

इसी दौरान उसका पैर फिसल गया। जिससे वह कुएं में गिर गया। कुएं में डूबने से उसकी मौत हो गई। सूचना मिलने पर मौके पर पहुंची और ग्रामीणों के सहयोग से शव को कुएं से बाहर निकालकर सआदत अस्पताल टोंक में ले जाकर शव का पोस्टमार्टम करवाया और परिजनों को सौंप दिया।

संदिग्ध हालत में विवाहिता की मौत

कोटपूतली, (निर्सं)। कोटपूतली-बहरोड़ जिले के ग्राम सुन्दरपुरा में एक 29 वर्षीय विवाहिता की संदिग्ध हालत में मौत हो जाने का मामला सामने आया है। बताया जा रहा है कि ससुराल वालों ने पीहर पक्ष को बिना सूचित किये ही महिला का अंतिम संस्कार कर दिया। इधर जब मामले का पता पीहर पक्ष को लगा तो पीहर पक्ष के लोग ग्राम सुन्दरपुरा पहुंचे और घटनाक्रम की जानकारी पुलिस को दी।

मामले की गंभीरता को देखते हुए डीएसपी राजेन्द्र बुरडक, कोटपूतली थाना प्रभारी राजेश शर्मा, पनियाला थाना प्रभारी मोहर सिंह व सरूण्ड थाना प्रभारी बाबूलाल मीणा मय जापा शमशान घाट जहां विवाहिता का अंतिम संस्कार किया गया था वहां पहुंचे। पुलिस अधिकारियों ने मौके पर एफएसएल टीम को भी बुलाया, जहां पुलिस ने अंम सक्ष्य जुटाये। डीएसपी राजेन्द्र कुमार बुरडक ने जानकारी देते

- **ससुराल वालों ने पीहर पक्ष को बिना बताये अंतिम संस्कार किया**
- **पीहर पक्ष की सूचना पर शमशान घाट पहुंची पुलिस, साक्ष्य जुटाये**

हुए बताया कि मृतका के भाई गजेन्द्र सिंह ने रिपोर्ट में बताया है कि उसकी बहन स्नेहलता का विवाह वर्ष 2020 में सुन्दरपुरा निवासी महेन्द्र कसाना के साथ हुआ था, जिसके एक दो साल का बेटा है। उसकी बहन का पति सिमेन्ट फैक्टरी में काम करता है।

आरोप है कि ससुराल वाले उसकी बहन को शादी के बाद से ही दहेज के लिए प्रताड़ित कर रहे थे। जिसके बारे में कई बार समझाइश की गई थी, लेकिन

आखिर दहेज लोभियों ने उसकी बहन को मार कर जला दिया। रिपोर्ट में मृतका के भाई ने बताया है कि शुक्रवार को वह अपने बेटे की शादी का कार्ड बांटने के लिए रिश्तेदारी में गया हुआ था। सुबह करीब 8 बजे उनके रिश्तेदार का फोन आया जिसने बताया कि स्नेहलता की मौत हो गई। सुन्दरपुरा में चार-पांच लोग उसकी बहन का अंतिम संस्कार कर रहे हैं। इस पर करीब 9:30 बजे हम सुन्दरपुरा पहुंचे तब तक बहन का अंतिम संस्कार हो चुका था। मोक्षधाम में उन्हें कोई नहीं मिला। उसने बताया कि दो दिन पहले ही उसकी बहन से बात हुई थी। तब उसने भतीजे की शादी में जल्द लेकर जाने के लिए कहा था। साथ ही यह भी कहा था की ससुराल पक्ष के लोग उसे परेशान कर रहे हैं उन्हें भी समझाया। पुलिस ने रिपोर्ट के आधार पर गंभीरता से मामले की छानबीन शुरू कर दी है। पुलिस अधिकारियों का कहना है कि दोषियों के खिलाफ सख्त कार्यवाही की जायेगी।

चोरी के आरोपी नौकर को सूरत से गिरफ्तार किया

कोटा, (निर्सं)। गुमानपुरा पुलिस टीम ने दुकान में चोरी के मामले में दर्ज रिपोर्ट पर कार्रवाई करते हुए आरोपी नौकर अभिषेक पांचाल को सूरत गिरफ्तार किया है।

गुमानपुरा थानाधिकारी अनिल कुमार टेलर ने बताया कि 13 जनवरी को फरियादी राजेश जैन ने थाने में रिपोर्ट दी। फरियादी ने रिपोर्ट में कहा कि गुमानपुरा इलाके के शॉपिंग सेंटर में उसकी जैन सन एन्टरप्राइजेज ऑफे प्ले हाउस के नाम से दुकान है। फरियादी ने रिपोर्ट में कहा कि दुकान पर काम करने के लिये उसने अभिषेक पांचाल को नौकरी पर रखा और दुकान की चाबियां भी उसके पास रहती थी। थानाधिकारी ने बताया कि फरियादी ने रिपोर्ट में कहा कि 26 नवंबर 2024 की सुबह

अभिषेक घर पर आया और घर से दुकान पर जाने की कहकर स्कूटी लेकर गया तथा दुकान से करीब एक लाख रुपये चोरी कर दुकान का शटर खुला छोड़कर चला गया। थानाधिकारी ने बताया कि फरियादी की रिपोर्ट पर मामला दर्ज कर आरोपी की तलाश शुरू की गई।

थानाधिकारी ने बताया कि फरार आरोपी मूल रूप से मध्यप्रदेश के उज्जैन का निवासी है जो चोरी की वारदात के बाद से ही फरार चल रहा था। थानाधिकारी ने बताया कि आरोपी की कॉल डिटेल्स व आसूचना के आधार पर आरोपी अभिषेक पांचाल (22) को हाल सूरत गुजरात से गिरफ्तार किया गया। पकड़े गये आरोपी को पुलिस रिमांड पर लेकर पूछताछ की जा रही है।

छापरवाड़ा नहर के पेटे में अधेड़ का जला हुआ शव मिला

एक दिन पूर्व घर से निकला था अधेड़, परिजन उसे मानसिक रोगी बता रहे हैं

मालपुरा, (निर्सं)। मालपुरा उपखण्ड क्षेत्र के पंचेवर थानान्तर्गत आखतडी से पारली की और जाने वाले रास्ते पर छापरवाड़ा नहर के पेटे में शुक्रवार को एक अधेड़ का जला हुआ शव मिलने से सनसनी फैल गई।

थानाधिकारी मुकेश चौधरी ने बताया कि शुक्रवार की सवेरे जरिये दूरभाष के छापरवाड़ा नदी के पेटे में एक अधेड़ का जला हुआ शव पड़ना होने की सूचना मिली। तत्काल मौके पर पहुंच शव को पुलिस सुरक्षा में लिया

गया। मामले की गंभीरता को देखते हुये पुलिस उपाधीक्षक आशीष प्रजापत व जिला मुख्यालय से एफएसएल टीम एवं मोबाइल इन्वेस्टीगेशन टीम ने मौके पर पहुंच घटना स्थल से सौ मीटर की परिधि में कई महत्वपूर्ण साक्ष्य जुटाये। पुलिस ने शव को सुरक्षा में ले मालपुरा जिला अस्पताल की मोर्चरी में रखवाया। कई पहलुओं पर बारीकी से जांच करने व पूछताछ के आधार पर मृतक की पहचान किशन भील निवासी देशमा के रूप में की गई। पुलिस की सूचना पर

पहुंचे परिजनों ने जले हुये शव की पहचान की। परिजनों की मौजूदगी में पोस्टमार्टम कर शव परिजनों को सौंपा। मृतक के परिजनों से मिली जानकारी में बताया कि मृतक किशन लाल जो कि पिछले कुछ महिने से मानसिक रोग से ग्रसित था, गुरुवार की सवेरे एक धार्मिक स्थल पर दर्शन के पश्चात गांव लोटेट समय किशन लाल परिजनों से छुड़ाकर भाग गया। जिसका कोई सुराग नहीं मिला। आज शुक्रवार को जरिये पुलिस के किशन लाल का शव मिला।

दिवाली पर जोधपुरवासियों को नए एयरपोर्ट टर्मिनल की सौगात मिलेगी : शेखावत

जोधपुर, (नि.सं.)। केंद्रीय संस्कृति एवं पर्यटन मंत्री गजेंद्र सिंह शेखावत ने शुक्रवार को जोधपुर एयरपोर्ट पर निर्माणाधीन नई टर्मिनल बिल्डिंग का अवलोकन किया। शेखावत ने निर्माण कार्यों की प्रगति पर संतोष बताया और कहा कि एयरपोर्ट विस्तार को लेकर जोधपुरवासियों का तीन दशक का सपना पूरा होने जा रहा है। दिवाली पर नए टर्मिनल की सौगात जोधपुरवासियों को मिलेगी। जोधपुर देश के सभी बड़े शहरों से कनेक्ट होगा।

निर्माणाधीन नई टर्मिनल बिल्डिंग में मीडिया से रू-ब-रू होते हुए शेखावत ने कहा कि जोधपुर मरुस्थल का गेट-वे है, उस दृष्टिकोण से भी जोधपुर एयरपोर्ट के विस्तार की अनेक वर्षों से प्रतीक्षा थी। जोधपुर एयरपोर्ट के विस्तार में दो तरह की बाधाएं थी। एक एयरपोर्ट पर भूमि की कमी थी, क्योंकि इसका अधिकांश भाग इंडियन एयरफोर्स के पास है। दूसरा, जोधपुर एयरपोर्ट पर ऑटोमेटिक लैंडिंग के लिए फेसिलिटी नहीं थी। इसके कारण नाइट लैंडिंग नहीं हो पाती। 10 साल के लगातार प्रयासों के बाद ये बाधाएं दूर हुई हैं। उन्होंने जोधपुर एयरपोर्ट के विस्तार के लिए प्रधानमंत्री नरेंद्र मोदी को धन्यवाद दिया। शेखावत ने कहा कि मोदी जी के विकसित भारत बनाने के संकल्प ने देश के इफ़ास्ट्रक्चर को मजबूत रेडी बनाने का काम किया है। शेखावत ने कहा कि जोधपुर राजस्थान का जयपुर के बाद दूसरा बड़ा



केंद्रीय संस्कृति एवं पर्यटन मंत्री गजेंद्र सिंह शेखावत ने जोधपुर एयरपोर्ट पर निर्माणाधीन नई टर्मिनल बिल्डिंग का अवलोकन कर निर्देश दिये।

शहर है। आने वाले समय में जब कभी आवश्यकता होगी, एक महीने के शॉर्ट नोटिस पर जोधपुर एयरपोर्ट को डोमेस्टिक से इंटरनेशनल में कन्वर्ट किया जा सकेगा। उन्होंने कहा कि एयरपोर्ट विस्तार का लाभ जोधपुर के हैंडीक्राफ्ट, स्टील, टेक्सटाइल, केमिकल, स्टोन, इंजीनियरिंग इंडस्ट्रीज आदि मिलेगा। उन्होंने कहा कि जोधपुर न केवल सांस्कृतिक रूप से समृद्ध है, बल्कि सामरिक दृष्टि से भी अत्यंत महत्वपूर्ण है। इस टर्मिनल के निर्माण से क्षेत्रीय विकास को नया आयाम मिलेगा और अंतरराष्ट्रीय पर्यटन को भी बढ़ावा मिलेगा। अवलोकन के

दौरान भाजपा जिला अध्यक्ष राजेंद्र कुमार पालीवाल, हवाई अड्डा सलाहकार समिति के सदस्य उपेन्द्र दवे, नरेन्द्र कच्छवाहा, प्रकाश जीरावाला, अशोक माथुर, जात सिंह राठौड़, किशोर सिंह सोलंकी, एयरपोर्ट डायरेक्टर मनोज कुमार उनियाल, प्रोजेक्ट ईंचांग राजीव गुप्ता, जेडीए आयुक्त उत्साह चौधरी, नगर निगम आयुक्त सिद्धार्थ सहित अनेक पदाधिकारी जनप्रतिनिधि साथ रहे।

पूर्व रक्षामंत्री स्व. मनोहर पर्रिकर को याद करते हुए शेखावत ने कहा कि प्रधानमंत्री के निर्देश पर जब मैं पूर्व रक्षामंत्री स्वर्गीय मनोहर पर्रिकर जी के

पास इस विषय को लेकर के गया था, तब उन्होंने तत्काल समस्या का समाधान कराया। उनके प्रयासों से राज्य सरकार, नगर निगम, एयरपोर्ट अथॉरिटी ऑफ इंडिया और एयरफोर्स के बीच समझौता पत्र पर हस्ताक्षर हुए। एयरपोर्ट के लिए आवश्यक 37 एकड़ जमीन मिली।

पुराने एयरपोर्ट पर स्थानाभाव में लंबे समय एयरक्राफ्ट को रनवे पर खड़े रहना पड़ता है। पर्रिकर जी ने इस दर्द को समाप्त कर एयर लैंड एक्सचेंज की टेक्निकल फॉर्मिलिटी से पहले ही एयरपोर्ट अथॉरिटी ऑफ इंडिया अपना काम शुरू करने की अनुमति दिलाई।

- **‘जब कभी आवश्यकता होगी, एक महीने के शॉर्ट नोटिस पर जोधपुर एयरपोर्ट को डोमेस्टिक से इंटरनेशनल में कन्वर्ट किया जा सकेगा’**

शेखावत ने तत्कालीन सिविल एलिवेशन मंत्री अशोक गजपति राजू को भी धन्यवाद दिया, जिनके प्रयासों से जोधपुर में ऑटोमेटिक लैंडिंग सिस्टम की सुविधा मिली।

केंद्रीय मंत्री ने बताया कि जोधपुर एयरपोर्ट पर 480 करोड़ रुपए का निर्माण हो रहा है। मरुटीलेवल पार्किंग, जो अभी उत्तर भारत में केवल मुंबई और दिल्ली में है, यहां भी बन रही है। अभी जोधपुर एयरपोर्ट में मात्र 200 पैसेंजर की क्षमता है, जो अब 2000 पैसेंजर की होने वाली है। एयरपोर्ट की बिल्डिंग अभी 3900 स्क्वायर मीटर की है, जो छह गुना बढ़कर 24 हजार स्क्वायर मीटर होने जा रही है। इंजीनियर्स के मुताबिक नई बिल्डिंग में 20 साल के लिए प्रोविजन किया गया, लेकिन जिस तरह से देश में विस्तार हो रहा है और अर्थव्यवस्था बढ़ रही है, मुझे विश्वास है कि 10 साल तक यह बिल्डिंग आवश्यकताओं को पूरा करेगी।

बुजुर्ग दंपती को धमकाकर 28 लाख रुपये व जेवर लूटे

हुरनिया खेड़ा गांव में घर में घुसे बदमाशों ने तलवार व चाकू की नोक पर वारदात को अंजाम दिया

भीलवाड़ा, (निर्सं)। शहर के सदर थाना क्षेत्र में बेखौफ बदमाशों ने हुरनिया खेड़ा गांव में एक घर में घुसकर तलवार व चाकू की नोक पर बुजुर्ग दंपती को डरा-धमकाकर घर में रखे 28 लाख रुपये व चांदी के जेवर लूट की वारदात को अंजाम दिया।

जानकारी के अनुसार, हुरनिया खेड़ा निवासी मोहनलाल भील व उनकी

- **लूट की घटना से बुजुर्ग की पत्नी दहशत में आ गई, इसी के चलते उसकी हालत बिगड़ गई**



वृद्धा को उपचार के लिए एमजी अस्पताल में भर्ती करवाया।

किया। इस दौरान एक डिब्बे में रखे 28 लाख रुपये व चांदी की कंगती इन बदमाशों के हाथ लग गई, जिन्हें बदमाशों ने लूट लिया और वहां से फरार हो गये। लूटी गई राशि मोहन लाल भील की गणेशपुरा इलाके में करीब ढाई बीघा जमीन एक-दो महीने पहले ही सौदा कर प्राप्त की थी। जमीन का बदले मिले 28 लाख रुपये मोहन लाल ने अपने घर में सुरक्षित रख दिये थे। यह राशि बदमाश लूट ले गये। फिलहाल बदमाशों का कोई सुराग सुरेश भील हैं, जो गांव के मकान में

रहते हैं। खेत भी गांव के नजदीक ही है। वारदात के बाद मोहन ने अपने बेटों के साथ ही सदर थाना पुलिस को सूचना दी। घटना से मोहन लाल की पत्नी लादी देवी दहशत में आ गई। इसी के चलते उसकी हालत बिगड़ गई। लादी देवी को उपचार के लिए एमजी अस्पताल में भर्ती करवाया गया है। सदर थाना पुलिस मामले की जांच कर रही है। सूचना के बाद पुलिस की टीम मौके पर पहुंची और बदमाशों की तलाश में जुट गई। पुलिस के हाथ नहीं लग पाया है।

श्रीगंगानगर में एक्सप्रेस-वे पर टैंकर से पेट्रोलियम पदार्थ लीक हुआ

टैंकर के चार हिस्सों में 28,000 लीटर पेट्रोलियम पदार्थ भरा हुआ था, इसमें से एक हिस्से का लगभग 7000 लीटर पेट्रोलियम पदार्थ सड़क पर फैल गया

श्रीगंगानगर, (निर्सं)। जिले के राजियासर इलाके से गुजरने वाली अमृतसर-जामनगर एक्सप्रेस-वे हाइवे पर देर रात पेट्रोलियम पदार्थ से भरा एक भारी-भरकम टैंकर हादसे का शिकार हो गया। टैंकर में भरा पेट्रोलियम पदार्थ सड़क पर बहने लगा। सड़क से गुजर रहे वाहन चालकों ने इसकी सूचना राजियासर पुलिस को दी। घटना की सूचना मिलने पर राजियासर पुलिस और फायर ब्रिगेड मौके पर पहुंची।

जानकारी के अनुसार टैंकर के चार हिस्सों में कुल 28,000 लीटर पेट्रोलियम पदार्थ भरा हुआ था। इसमें से एक हिस्से का लगभग 7000 लीटर पेट्रोलियम पदार्थ सड़क पर फैल गया। इससे सड़क पर अत्यधिक फिसलन हो गई। चारों तरफ पेट्रोलियम पदार्थ की बदबू फैल गई। मौके पर जाम लग गया। टैंकर चालक ने भारतमाला सड़क परियोजना के अधिकारियों को सूचना दी। हादसे की जानकारी मिलते ही थर्मल चौकी प्रभारी ओमप्रकाश मान मौके पर पहुंचे। आसपास के फायर ब्रिगेड

- **हादसे की जानकारी मिलते ही थर्मल चौकी पुलिस मौके पर पहुंची, फायर ब्रिगेड की टीमें घटनास्थल पर पहुंची**

कार्यालयों को तत्काल सूचना भेजी। कुछ ही देर में फायर ब्रिगेड की टीमें घटनास्थल पर पहुंच गईं। रिसाव को नियंत्रित करने की कार्रवाई शुरू की गई। इसी दौरान भारतमाला परियोजना के अधिकारी भी घटनास्थल पर पहुंचे और स्थिति को संभालते हुए टैंकर की साइड का पूरा आवागमन बन्द करवा देंफिक डायवर्ट कर एक साइड का यातायात सुचारू रूप से शुरू करवाया गया। इस लीकेज की घटना के पीछे भारतमाला पर तेल चोरी की आशंका भी व्यक्त की जा रही है। तेल माफिया द्वारा सड़क से गुजरने वाले वाहनों से पेट्रोलियम पदार्थ निकालकर डीजल पेट्रोल या केमिकल

में मिलाकर डीजल पेट्रोल के रूप में बेचते हैं। पुलिस प्रशासन समय समय पर सड़क किनारे होटल ढाबों के बहाने अवैध धंधा करने वालों के खिलाफ अभियान चलाकर सड़क किनारों से हटाती रहती है। इन्हें ढाबों की आड़ में तेल चोरी का धंधा चलाया जाता है। इसके साथ ही अस्थायी होटल ढाबों पर कभी कभार होने वाली सख्ती का तोड़ भी तेल माफिया ने निकाल लिया है। अब तेल माफिया पिकअप गाड़ी का इस्तेमाल करने लगे हैं। टैंकर को राजियासर क्षेत्र में पहुंचते ही सड़क किनारे पिक अप में रखे ड्रम या टंकी में टैंकर की नोजल को खड़कूर उसमें से पेट्रोलियम पदार्थ चोरी कर वापिस वेल्डिंग कर देते हैं। टैंकरों में से निकाली गई मात्रा के हिसाब से पानी या मिग्न कालिंटो का ज्वलनशील पेट्रोलियम पदार्थ वापिस भर देते हैं। फिर इसी 40 से 60 रुपए प्रति लीटर वाले तेल को पेट्रोल ब्र डीजल के रूप में 80 से 100 रुपए में असली पेट्रोल डीजल टैंकरों से निकाला हुआ बताकर बेचते हैं।

18.42 लाख रु. के गबन मामले में डाकपाल गिरफ्तार

गंगापुर सिटी, (निर्सं)। पोस्ट ऑफिस मोरपा शाखा के डाकपाल द्वारा किए गए 18.42 लाख रुपए के गबन मामले में पुलिस ने 10 महीने से फरार चल रहे आरोपी जसराम मीना को गिरफ्तार कर लिया है।

करीली जिले के बालघाट थाना क्षेत्र के पाडली गांव निवासी 35 वर्षीय जसराम मीना ने डाकपाल के पद पर रहते हुए खाताधारकों की जमा और निकासी की राशि को सरकारी खाते में नहीं डाला था। इस मामले की शिकायत गंगापुर सिटी डाकघर के सहायक अधीक्षक उमेशचंद ने 11 जून 2024 को बाटोदा थाने में दर्ज कराई थी।

आईजी भरतपुर रेंज और एसपी सवाई माधोपुर के निर्देश पर चलाए जा रहे वांछित अपराधियों की धरपकड़

- **10 माह से फरार चल रहा था आरोपी**

अभियान के तहत यह कार्रवाई की गई। एएसपी बौली और डीएसपी बामनवास के सुपरविजन में थानाधिकारी यशपाल सिंह के नेतृत्व में टीम ने मुखबिर की सूचना पर आरोपी को कस्बा बाटोदा से पकड़ा।

पुलिस ने आरोपी के खिलाफ धोखाधड़ी और आपराधिक विश्वासघात की धाराओं में मामला दर्ज किया है। पूछताछ और दस्तावेजों की जांच के बाद आरोप सिद्ध होने पर उसे गिरफ्तार कर लिया गया। पुलिस अब गबन की गई राशि की बरामदगी के लिए प्रयास कर रही है।

नाबालिग बालकों को करंट लगाने का वीडियो वायरल

- **वीडियो में नाबालिग जान की गुहार लगाते नजर आ रहे हैं और बोल रहे हैं**
- **सोशल मीडिया पर मामला उजागर होने के बाद पुलिस ने मामला दर्ज किया**

ले जाया जाता है, जहां उनके साथ क्षेत्र के ही ठेकेदार छोटू गुर्जर तथा मुकेश शर्मा चितौड़गढ़ ने हैवानियत की सारी हदें पार कर दी। वीडियो में ठेकेदारों द्वारा करंट के तारों द्वारा करंट दिया जा रहा है, जिसमें नाबालिग बालक हाथ

जोड़कर जान बचाने की गुहार कर रहे हैं।

घटनास्थल से जैसे-तैसे जान बचाकर भागे अभिषेक व विनोद भांबी जब गांव पहुंचे तो ठेकेदार के लोगों ने वहां पर भी जान से मारने की धमकी दी। अभिषेक व विनोद के परिवार में चार भाई-बहन हैं तथा पिता दूक ड्राइवर हैं, जैसे-तैसे जान बचाकर गांव पहुंचे विनोद व अभिषेक के परिजनों द्वारा जब गुलाबपुरा थाना अधिकारी को रिपोर्ट दी तो इस घटना की सूचना पर भी थाना अधिकारी को जूँ तक नहीं रेंगी। सोशल मीडिया पर मामला उजागर होने के बाद पुलिस ने मामला दर्ज कर संबंधित थाने को एफआईआर भेजने की बात कही है।

आई.पी.एल.मैचों पर ऑनलाइन सट्टा लगाने वाले चार बदमाश गिरफ्तार

जयपुर। जयपुर ग्रामीण जिले की शाहपुरा थाना पुलिस ने कार्रवाई करते हुए आईपीएल मैचो पर ऑनलाइन सट्टा लगाने वाले गिरोह के चार सदस्यों को गिरफ्तार किया है और साथ ही उनके पास से 5 लाख रुपये का सट्टे का हिसाब, 60 हजार रुपये नकद , 11 एंड्रॉइड मोबाईल फोन, भिन्न-भिन्न कंपनी की 14 मोबाइल सिम,सट्टा सामग्री,एक थार जीप, एक मोटरसाइकिल व एक स्कूटी जब्त की गई है। फिलहाल आरोपियों से पूछताछ की जा रही है।

उप महानिरीक्षक पुलिस सह-पुलिस अधीक्षक जिला जयपुर ग्रामीण आनन्द शर्मा ने बताया कि जिले की शाहपुरा थाना पुलिस ने कार्रवाई करते हुए आईपीएल मैचों पर ऑनलाइन सट्टा लगाने वाले गिरोह भानु कुमार अग्रवाल निवासी शाहपुरा जिला जयपुर, मनोज चौधरी शाहपुरा जिला जयपुर, सतीश निवासी दौलतपुरा जयपुर और विजय महाजन निवासी मनोहरपुर जिला जयपुर को गिरफ्तार किया गया है। वहीं आरोपित विक्रम उर्फ गुल्लु सैनी निवासी शाहपुरा जिला जयपुर फरार हो गया। जिसकी तलाश की जा रही है।

आरोपियों से पूछताछ पर यह सामने आया है कि वह सुनसान जगह पर स्थित फार्म हाउस या अन्य सुनसान जगहो पर एंड्रॉइड मोबाइल फोन तथा इंटरनेट तकनीक के माध्यम से आईपीएल



जयपुर ग्रामीण जिले की शाहपुरा थाना पुलिस ने कार्रवाई करते हुए आईपीएल मैचो पर ऑनलाइन सट्टा लगाने वाले गिरोह के चार सदस्यों को गिरफ्तार किया है।

- 5 लाख रुपये का सट्टे का हिसाब व 60 हजार रुपये नकद किए बरामद
- 11 एंड्रॉइड मोबाईल फोन, भिन्न-भिन्न कंपनी की 14 मोबाइल सिम,सट्टा सामग्री,एक थार जीप, एक मोटरसाइकिल व एक स्कूटी जब्त

क्रिकेट मैच पर सट्टे के भाव अपने से बड़े सटोरियों से जरिये फोन लाईन

/ऑनलाइन इंटरनेट प्राप्त कर आईपीएल टी-20 क्रिकेट मैच पर अपने फायदे के

लिए लोगों को रुपये कमाने का लालच देकर बदनीयति पूर्वक आपस में षड्यंत्र रचकर प्रवंचना पूर्वक लोगों को धोखा देने की नियत से क्रिकेट मैच पर मोबाइल फोन से सम्पर्क कर सट्टा खाईवाली व लगाईवाली करने का काम करते हैं। इस गिरोह को सट्टेबाजी के लिये जिये फोन लाईन व सट्टा भाव देने वाले बड़े सटोरियों के सम्बन्ध में गहनता से जांच पड़ताल की जा रही है।

फॉर्च्यून पार्क लैंड पर एक लाख रुपए हर्जाना

जयपुर। जिला उपभोक्ता आयोग, जयपुर-दुतीय ने टूर एंड ट्रेवल्स कंपनी की ओर से उपभोक्ता को बताई गई सुविधा मुहैया नहीं कराए जाने को अनफेयर ट्रेड प्रैक्टिस माना है। इसके साथ ही आयोग ने विपक्षी कंपनी फॉर्च्यून पार्क लैंड इन एंड सुइट्स पर एक लाख रुपए का हर्जाना लगाया है। वहीं आयोग ने कंपनी को निर्देश दिया है कि वह परिवारी से मेंबरशिप के लिए वसूली राशि 1.68 लाख रुपए भी 18 प्रतिशत ब्याज सहित लौटाए। आयोग के अध्यक्ष देवेन्द्र मोहन माथुर व सदस्य दुयुंत्त कुमार शर्मा ने यह आदेश चरणगोपी सिंह के परिवार पर दिया। परिवार में परिवारी ने बताया कि कंपनी के प्रतिनिधि ने परिवारी को

- दूर एंड ट्रेवल्स कंपनी ने ग्राहक को सुविधा नहीं देने का मामला

वेकेशन में घूमने का प्लान बताया था। जिस पर परिवारी ने कंपनी पर भरोसा कर 13 मई 2022 को 1.68 लाख रुपए देकर दस साल के लिए कंपनी का उत्पाद खरीद लिया। परिवारी को बताया गया कि वह अपनी सुविधानुसार पहली बार बुकिंग करवाएंगे तो उसे 6 दिन व 7 रात फ्री दी जाएगी। कंपनी की वेबसाइट पर भी कहा कि वह स्टूडियो श्रेणी में बुकिंग करवा सकेगा। इस दौरान परिवारी ने 8 मार्च 2024 को कंपनी के टोल फ्री

नंबर पर पहली बुकिंग की जानकारी मांगी तो कहा कि वह ईमेल के जरिए करवाए, लेकिन जब उसने होटल की बुकिंग करवानी चाही तो ज्यादातर होटलों में बुकिंग फुल बताई और उसे अन्य कोई होटल चुनने के लिए कहा। वहीं परिवारी ने जो भी तारीखें बताई उन पर भी कोई भी प्रॉपर्टी नहीं होना बताया। कंपनी ने परिवारी को सुझाव दिया कि 4 से 7 अप्रैल के दौरान मंसूरी में होटल पैराडाइज मेंशन में जगह मिल रही है। जिस पर परिवारी ने बुकिंग के लिए अपनी स्वीकृति दे दी, लेकिन विपक्षी कंपनी ने उससे ब्रेकफास्ट व अन्य खर्चों के पेसे 13, 216 रुपए की मांग कर दी। इसे परिवारी ने आयोग में चुनौती दी।

सोनिया और राहुल सहित कांग्रेसी नेताओं को राष्ट्र की संपत्ति लूटने का अधिकार नहीं : अंकित चेची

जयपुर। नेशनल हेराल्ड केस में 2 हजार करोड़ से अधिक के घोटाले मामले में भाजपा युवा मोर्चा की ओर से शुक्रवार को छोटी चौपड़ पर कांग्रेस के खिलाफ विरोध प्रदर्शन किया गया। मोर्चा के प्रदेश अध्यक्ष अंकित चेची के नेतृत्व में भाजपा कार्यकर्ताओं ने कांग्रेस के खिलाफ नारेबाजी की और राहुल गांधी का पुतला जलाया। चेची ने बताया कि कांग्रेसी नेताओं को देश की संपत्ति और धन को लूटने का अधिकार नहीं है। 1937 में नेशनल हेराल्ड शुरू हुआ था उस समय 5000 शेयर होल्डर थे, यह संपत्ति

- भाजपा युवा मोर्चा ने नेशनल हेराल्ड घोटाले को लेकर किया विरोध प्रदर्शन, राहुल गांधी का जलाया पुतला

स्वतंत्रता सेनानियों की है किसी खानदान की जागीर नहीं है। 50 लाख रुपए में 90 करोड़ का राइट ऑफ हो जाना और करोड़ों की संपत्ति एक अनजानी सी कंपनी के हाथ चले जाना, यहीं गांधी मॉडल ऑफ डेवलपमेंट है। सोनिया जी और राहुल जी बेल पर है। इस मामले में कोर्ट ने उन्हें कोई राहत नहीं दी, केवल इतना कहा है कि व्यक्तिगत उपस्थिति में छूट है। 4 साल से कोई जवाब नहीं दे

पा रहे हैं अब बेबुनियाद बयान बाजी कर रहे है। लेकिन देश की जांच एजेंसियां निष्पक्ष रूप से अपना काम कर रही है। युवा मोर्चा जयपुर शहर जिला अध्यक्ष सुरेन्द्र सिंह पुरुवंशी ने बताया कि नेशनल हेराल्ड केस में जांच एजेंसियां अपना कार्य कर रही है, लेकिन कांग्रेसी नेता और कार्यकर्ताओं द्वारा बिना बात के हंगामा और विरोध कर रहे हैं। इन कांग्रेसियों को जांच में सहयोग करना चाहिए। राष्ट्र की हजारों-करोड़ों की प्रॉपर्टी को एक परिवार के लोगों ने षडयंत्र पूर्वक कब्जा कर लिया और अब जब जांच की जा रही है तो हंगामा किया जा रहा है, लेकिन मोदी सरकार में कानून अपना काम कर रहा है, करेगा और करता रहेगा। भाजपा युवा मोर्चा के विरोध प्रदर्शन के दौरान प्रदेश महामंत्री अमित कुमार नारनोलिया, प्रदेश उपाध्यक्ष प्रीति शर्मा, लोहित सिंह चौहान, विशाल पार्थ, कमल स्वामी, डेनपाल सिंह सहित युवा मोर्चा के कार्यकर्ता मौजूद रहे।

मध्य प्रदेश में कृषि आधारित मॉडल स्थापित करेगा पतंजलि : आचार्य बालकृष्ण

रीवा। जिला मऊगंज की बंजर और ऊसर भूमि अब किसानों की उपज के लिए व उनकी समृद्धि का द्वारा खोलेगी और विकसित विंध्य का एक नया अध्याय जोड़ेगी। इस बड़े कार्य के लिए मध्यप्रदेश के उपमुख्यमंत्री राजेंद्र शुक्ला और विभाग के अन्य अधिकारियों ने मऊगंज स्थित उक्त भूमि की रजिस्ट्री की कॉपी का स्थानांतरण पतंजलि योगपीठ के महामंत्री आचार्य बालकृष्ण के माध्यम से पतंजलि योगपीठ को किया। इसके पश्चात आचार्य ने मऊगंज के डीएम संजय कुमार जैन के साथ स्थानीय भूमि का निरीक्षण कर भावी योजनाओं पर विस्तृत चर्चा की। इस अवसर पर आचार्य ने कहा कि श्रद्धेय स्वामी जी के नेतृत्व में पतंजलि योगपीठ ने किसानों की समृद्धि के लिए जो स्वन देखा था, उसको साकार करने में पतंजलि का सेवा प्रकल्प शीघ्र ही साकार होगा।

आचार्य ने कहा कि जब हम अपने राष्ट्रभाव व कर्तव्य को सामाजिकता के साथ जोड़कर लोकहित व लोक कल्याण के साथ कोई संकल्प लेते हैं तो निश्चित ही बहुत बड़ा कार्य किया जा सकता है। उन्होंने बताया कि पतंजलि ने विंध्य क्षेत्र के लिए औद्योगिक नीति और निवेश प्रोत्साहन के तहत राज्य में किसानों की समृद्धि बढ़ाने, रोजगार के अवसर पैदा करने और क्षेत्र में विकास को बढ़ावा देने के उद्देश्य से एक व्यापक



मध्यप्रदेश के उपमुख्यमंत्री राजेंद्र शुक्ला और विभाग के अन्य अधिकारियों ने मऊगंज स्थित भूमि की रजिस्ट्री की कॉपी का स्थानांतरण पतंजलि योगपीठ के महामंत्री आचार्य बालकृष्ण के माध्यम से पतंजलि योगपीठ को किया।

और समय योजना विकसित की है। इस योजना के अन्तर्गत मध्य प्रदेश के रीवा क्षेत्र, मऊगंज जिले के ग्राम घुरेहटा में औद्योगिक नीति और निवेश प्रोत्साहन के अंतर्गत पतंजलि की औद्योगिक पार्क विकसित करने की योजना है। इस योजना का उद्देश्य न केवल आर्थिक विकास को प्रोत्साहित करना है, बल्कि स्थानीय समुदायों के बीच जागरूकता और कौशल विकास को भी बढ़ावा देना है, जिससे एक समृद्ध और आत्मनिर्भर

कृषि क्षेत्र का निर्माण हो सके। आचार्य ने बताया कि यह अभिनव पहल राज्य में कृषि आधारित मॉडल स्थापित करेगी, जिसमें फसल विविधीकरण, प्रशिक्षण केंद्र, बीज इकाइयां, प्राथमिक प्रसंस्करण इकाइयां शामिल रहेंगी, ताकि किसानों को बेहतर संसाधनों और तकनीकी सहायता प्रदान की जा सके। साथ ही स्थानीय निवासियों को पतंजलि की शिक्षा व स्वास्थ्य सेवाओं का लाभ भी मिल सकेगा।

उन्होंने कहा कि पतंजलि पहले से ही राज्य में फसल विविधीकरण की दिशा में प्रयास कर रहा है, जिससे स्थानीय कृषि की उत्पादकता बढ़ेगी और किसानों की आजीविका में सुधार होगा। आचार्य ने कहा कि इस परियोजना के सफल कार्यान्वयन से किसानों की आय में एक महत्वपूर्ण वृद्धि होने की संभावना है, जो उन्हें आर्थिक रूप से मजबूत बनाने में मदद करेगी। साथ ही, इस प्रक्रिया के माध्यम से कौटनाशकों,

अधिस्वीकृत पत्रकारों के बच्चों की उच्च शिक्षा के लिये छात्रवृत्ति योजना की अधिसूचना जारी

जयपुर। मुख्यमंत्री भजनलाल शर्मा के निर्देश पर सूचना एवं जनसम्पर्क विभाग द्वारा अधिस्वीकृत पत्रकारों के बच्चों के लिए उच्च शिक्षा हेतु छात्रवृत्ति योजना की अधिसूचना जारी कर दी गई है। बजट घोषणा वर्ष 2024-25 को पूरा करते हुए राज्य के सभी अधिस्वीकृत पत्रकारों के बच्चों के लिए राष्ट्रीय स्तर के उच्च शिक्षण संस्थानों में अध्ययन हेतु वित्तीय सहायता उपलब्ध कराने के लिए यह योजना शुरू की गई है।

योजना के तहत आवेदक छात्र/छात्रा के माता-पिता में से किसी एक व्यक्ति को सूचना एवं जनसंपर्क विभाग, राजस्थान से अधिस्वीकृत पत्रकार होना आवश्यक है। ऐसे अधिस्वीकृत पत्रकार जिनकी स्वयं की आजीविका पूर्णतः पत्रकारिता पर निर्भर हो तथा अभ्यर्थी की स्वयं की वार्षिक आय को सम्मलित करते हुए अधिकतम 5 लाख रुपये से कम हो, उनके दो बच्चे पात्र होंगे। राष्ट्रीय स्तर की शिक्षण संस्थानों के मान्यता प्राप्त पाठ्यक्रम में संस्थाओं द्वारा विद्यार्थियों से लिये गये केवल अनिवार्य नॉन रिफंडेबल शुल्कों का आधा अर्थात 50 प्रतिशत शुल्क का पुनर्भरण/भुगतान विद्यार्थी को बैंक खाते के माध्यम से ऑनलाइन किया जाएगा। पाठ्यक्रम एक से अधिक वर्ष की अवधि होने पर छात्रवृत्ति का नवीनीकरण प्रतिवर्ष किया जाएगा।

“एक राष्ट्र, एक चुनाव” देश की स्थिरता और विकास के लिए आवश्यक पहल : मदन राठौड़

जयपुर। भारतीय जनता पार्टी के प्रदेशाध्यक्ष मदन राठौड़ ने बताया कि “एक राष्ट्र, एक चुनाव” अभियान के डिजिटल संस्करण का लोकार्पण किया गया और एक विशेषे क्यूआर कोड जारी किया गया है, जिसे स्कैन करके आम

- डिजिटल माध्यम से जुड़ रही है जनता, स्कैन करें क्यूआर कोड और दें समर्थन : सुनील भार्गव

नागरिक अपने समर्थन को डिजिटल रूप से दर्ज करा सकते हैं। यह पहल जनभागीदारी को बढ़ावा देने और अधिक से अधिक लोगों को जोड़ने की दिशा में एक अभिनव प्रयास है।

इस अवसर पर प्रदेशाध्यक्ष राठौड़ ने कहा कि “एक राष्ट्र, एक चुनाव” केवल एक राजनीतिक विचार नहीं, बल्कि यह भारत की लोकतांत्रिक प्रणाली को सशक्त करने और शासन व्यवस्था को स्थिरता देने की दिशा में एक क्रांतिकारी कदम है। भाजपा

प्रदेशभर में हीटवेव का हो पुख्ता प्रबंधन : गायत्री राठौड़



चिकित्सा एवं स्वास्थ्य विभाग की प्रमुख शासन सचिव गायत्री राठौड़ ने शुक्रवार को स्वास्थ्य भवन में भीषण गर्मी एवं हीटवेव के दौरान चिकित्सा संस्थानों में आवश्यक तैयारियों, बजट घोषणाओं एवं चिकित्सा सेवाओं से जुड़े विभिन्न विषयों पर समीक्षा की।

- ‘एक भी रोगी के जीवन को नहीं हो खतरा’
- ‘पंखे, कूलर, एसी की कमी से परेशानी हुई तो संस्थान प्रभारी होंगे जिम्मेदार’

तैयारियों, बजट घोषणाओं एवं चिकित्सा सेवाओं से जुड़े विभिन्न विषयों पर समीक्षा कर रही थीं। प्रमुख शासन सचिव ने कहा कि अस्पतालों में हीटवेव एवं मौसमी बीमारियों के उपचार के लिए आवश्यक दवाओं की

निर्बाध आपूर्ति सुनिश्चित की जाए। मांग एवं आवश्यकता के अनुरूप हर चिकित्सा संस्थान में दवाओं की उपलब्धता हो। जरूरत होने पर स्थानीय स्तर पर भी दवाओं की खरीद की जाए, लेकिन दवाओं की कमी नहीं रहे। राठौड़ ने कहा कि हर चिकित्सा संस्थान में पानी, छाया, एसी, कूलर, पंखों आदि की समुचित उपलब्धता एवं क्रियाशीलता को लेकर विशेष ध्यान रखा जाए। अगर किसी भी चिकित्सा संस्थान से मरीजों को परेशानी का सामना करना पड़ा तो संबंधित संस्थान के प्रभारी की जिम्मेदारी तय की जाएगी और नियमानुसार अनुशासनात्मक कार्रवाई की जाएगी।



भारतीय जनता पार्टी के प्रदेशाध्यक्ष मदन राठौड़ ने “एक राष्ट्र, एक चुनाव” अभियान के डिजिटल संस्करण का लोकार्पण किया।

प्रदेशाध्यक्ष मदन राठौड़ ने इस विचार का पुरजोर समर्थन करते हुए इसे समय की सबसे बड़ी आवश्यकता बताया है। राठौड़ ने कहा कि वर्तमान में बार-

बार होने वाले चुनावों से न केवल आर्थिक संसाधनों की भारी बर्बादी होती है, बल्कि बार-बार लागू होने वाली आचार संहिता के कारण

जनकल्याणकारी योजनाएं ठप हो जाती हैं। सरकारी अधिकारी, कर्मचारी और प्रशासनिक तंत्र चुनावों में व्यस्त हो जाता है, जिससे विकास कार्य रुक जाते हैं और जनता को इसका सीधा नुकसान उठाना पड़ता है।

इस अवसर पर “एक राष्ट्र, एक चुनाव” अभियान के प्रदेश संयोजक सुनील भार्गव ने इस अभियान की प्रस्तावना रखते हुए स्पष्ट किया कि यह पहल राष्ट्र की स्थिरता, संसाधनों की बचत और नीति-निरंतरता के लिए अत्यंत आवश्यक है। उन्होंने बताया कि इसके डिजिटल संस्करण के माध्यम से आम जनता क्यूआर कोड स्कैन कर अपना समर्थन दर्ज कर सकती है, जिससे व्यापक जनसहभागिता सुनिश्चित होगी।

देवनानी को मिलेगा मेवाड़ गौरव सम्मान

जयपुर। विधान सभा अध्यक्ष वासुदेव देवनानी को मेवाड़ गौरव सम्मान से नवाजा जाएगा। उन्हें यह सम्मान उनकी उल्लेखनीय समाज सेवाओं, राजस्थान विधानसभा में किए गए नवाचारों और वैचारिक क्रांति के लिए दिया जा रहा है।

देवनानी को शनिवार को जयपुर में मेवाड़ गौरव सम्मान स्वर्गीय सुन्दर सिंह भंडारी के 105 वें जन्म दिवस पर जन चेतना मंच द्वारा 'जागृत परिवार ही सशक्त राष्ट्र का आधार' विषय पर आयोजित की जा रही स्व.सुन्दर सिंह भंडारी स्मृति

व्याख्यान माला और अभिनंदन समारोह के अवसर पर प्रदान किया जाएगा। समारोह का आयोजन शनिवार को सायं छः बजे जयपुर के नारायण सिंह सर्किल भट्टारक जी नसिया स्थित श्री हरिश्चंद्र तोतुका सभा भवन में किया जाएगा।

बिजनेसमैन ने 1 4वीं मंजिल से कूदकर सुसाइड किया

जयपुर। बिंदायका थाना इलाके में शुक्रवार को एक बिजनेसमैन ने अपार्टमेंट की 14वीं मंजिल से कूदकर सुसाइड कर लिया। सुसाइड से एक दिन पहले बिजनेसमैन (आर्किटेक्ट) ने फर्म के लैटर पेड पर सुसाइड लैटर भी लिखा। मृतक ने सुसाइड नोट में आरएसएस पर काम के पैसे नहीं देने का आरोप लगाया है। इससे परेशान होकर सुसाइड कर लिया।

- सुसाइड नोट में आरएसएस अधिकारी पर लगाया आरोप

थानाधिकारी विनोद वर्मा ने बताया कि कर्धनी के गोविन्दपुरा निवासी आर्किटेक्ट भारत कुमार सैनी (42) पुत्र भानुप्रताप सैनी ने सुसाइड किया है। वह अपने माता-पिता, पत्नी और 12 व 5 साल के बेटे के साथ रहता था। पिछले 10 साल से बालाजी विहार-9 सीकर रोड पर गौरव डिजायनिंग के नाम से बिजनेस करता था। शुक्रवार सुबह करीब 9 बजे वह घर पर किसी से बात किए बिना ही स्कूटी लेकर निकला था। दोपहर करीब 11 बजे उसने सिरसी रोड पर स्थित रॉयल ग्रीन सोसाइटी अपार्टमेंट (जहां आरएसएस का फ्लैट) में गया। अपार्टमेंट की 14वीं मंजिल पर छत से छलांग लगाकर भारत कुमार सैनी ने सुसाइड कर लिया। भारते की आवाज सुनकर बाहर निकले सोसायटी के लोगों ने तुरंत एम्बुलेंस की मदद से बालाजी हॉस्पिटल भिजवाया। डॉक्टरों ने जांच कर उसे मृत घोषित कर दिया। मेडिकल सूचना पर बिंदायका थाना पुलिस बालाजी हॉस्पिटल पहुंची। पुलिस ने शव को कब्जे में लेकर

पोस्टमार्टम के लिए एसएमएस अस्पताल के मुर्दाघर में भिजवाया है। मृतक के पास एक सुसाइड नोट मिला है। इस पर 17 अप्रेल की तारीख लिखी है। इसमें लिखा कि मैं भारत कुमार सैनी। आज आरएसएस मुक्ताराव के घर गया था। सामने लगे कैमरे में पूरी रिकॉर्डिंग आई होगी। 14 अप्रेल को घर (आरएसएस का घर) का मुहूर्त हो गया था। मैंने टीक 3 दिन बाद अपने हिसाब और एक्सपेंडू काम को लेकर बात छेड़ी। मेरे से वेंडर लोग पैसे मांग रहे हैं। आपका काम भी हो गया है। मुहूर्त भी हो गया है। फिर मैंने निवेदन भी किया कि मेरा हिसाब कर दो। मेरे पास जहर खाने को भी पैसे नहीं हैं। पूरी रॉयल ग्रीन सोसाइटी में मेरी बेइज्जती करने के लिए वेंडर दुकानदार तैयार खड़े हैं। मैंने मुक्ताराव की आवाज और विश्वास पर 12000 रुपए स्कवेयर फीट वाला जो काम तय हुआ था, उस काम को 2000-2200 वाला काम करके दिया। सिर्फ मेडम की जुबान पे कि आप काम करो। इसका पैसा मैं दूंगी। बस इसी

बात पे भरोसा कर मार्केट से पैसा लिया। वाइफ के गहने भी मुष्टुप पे गिरवी रखे। अच्छे दिल से काम को पूरा किया। यही उम्मीद से की मुझे अपना पैसा मिल जाएगा। पर आज मेरी सारी उम्मीद टूट गई है। अब मुझे मजबूर होकर ये गलत कदम उठाना पड़ रहा है। मुझे ये भी पता है कि मेरे मरने के बाद भी मुझे पैसा नहीं मिलेगा और न कोई हरजाना। मैंने अपना घर बर्बाद करके इनका तो घर बना दिया। 39 लाख 60 हजार का काम करके दिया। जिसमें मुझे 21 लाख मिले। बाकी का मुझे कोई पैसा नहीं दिया। आरएसएस मुक्ताराव की और उनके हसबैंड ढाका जी ने बस इतना कहकर मुझे रवाना कर दिया कि 50 हजार या 1 लाख ज्यादा से ज्यादा निकलेगा आपका। ये सुनते ही मैं वहां से चला आया और अब मेरे पास सुसाइड के अलावा कोई रास्ता नहीं है। मैं अभी ही छत से कूदना चाहता था। पर सुबह से पत्नी-बच्चों को नहीं देखा था। बूढ़े मां-बाप से मिला नहीं, इसलिए घर आया हूं और जी भर के आखिरी बार मिल लूं। इनको तो यह भी नहीं पता कि सुबह मैं नहीं रहा। बिंदायका थाना पुलिस ने पिता भानुप्रताप की शिकायत पर सुसाइड नोट के आधार पर मामला दर्ज कर लिया है। मृतक के पिता भाग्यप्रताप का आरोप है कि स्कूटी से रॉयल अपार्टमेंट में 13वीं फ्लोर पर रहने वाली आरएसएस मुक्ताराव से अपने रुपए मांगने गया था।

// लखनऊ और राजस्थान मैच का रॉयल रोमांच आज //





राजस्थान रॉयल्स और लखनऊ सुपर जायंट्स के खिलाड़ियों ने मैच की पूर्व संध्या पर जमकर अभ्यास किया। राजस्थान रॉयल्स के खिलाड़ियों पर हैड कोच राहुल द्रविड़ व लखनऊ सुपर जायंट्स के मेंटर जह्री खान ने पेनी नजर जमाई रखी।

पंजाब किंग्स ने रॉयल चैलेंजर्स बैंगलुरु को पांच विकेट से हराया



बेंगलुरु, 18 अप्रैल। अर्शदीप सिंह, मार्क यानसन, हरप्रीत बराड़ और युजवेंद्र चहल की बेहतरीन गेंदबाजी के बाद नेहाल वढेरा (नाबाद 33) की शानदार बल्लेबाजी के दम पर पंजाब किंग्स ने वर्षा बाधित मैच में शुरुवार को इंडियन प्रीमियर लीग के 34वें मुकाबले में रॉयल चैलेंजर्स बैंगलुरु को पांच विकेट से हरा दिया। 96 रन के लक्ष्य का पीछा करने उतरी पंजाब किंग्स के लिए प्रियांश आर्य और प्रभसिमरन सिंह की सलामी जोड़ी ने पहले विकेट के लिए 22 रन जोड़े। तीसरे ओवर में जॉश हेजलवुड ने प्रियांश आर्य 11 गेंद में (16) रन को आउटकर रॉयल चैलेंजर्स बैंगलुरु को पहली

सफलता दिलाई। अगले ही ओवर में (13) को आउट कर पंजाब को दूसरा भुवनेश्वर कुमार ने प्रभसिमरन नौ गेंद में झटका दिया। कप्तान श्रेयस अय्यर (सात)

हमने जो टीम चुनी है वो बेहतर है : राहुल द्रविड़



जयपुर, 18 अप्रैल। राजस्थान रॉयल्स के हैड कोच राहुल द्रविड़ का मानना है कि हमसे पिछले मैचों में कुछ गलतियां हुई हैं लेकिन हम हारे नहीं हैं। हमारी टीम के खिलाड़ी अपनी पूरी क्षमता के साथ मैदान में अभ्यास कर रहे हैं। आने वाले 7 मैचों में राजस्थान रॉयल्स के खिलाड़ी अच्छी परफॉर्मेंस देंगे।

ओपनिंग पार्टनरशिप को लेकर द्रविड़ ने कहा कि रॉयल्स के ओपनर यशस्वी व संजू ने बेहतरीन परफॉर्मेंस दी है। दोनों अच्छा खेले रहे हैं, संजू की इंजरी के बाद बाहर जाना एक टर्निंग पॉइंट था उस मैच में। हर मैच में तो अच्छा परफॉर्म नहीं दे सकते हैं टीम के कुछ रूल्स होते उन्हें हमें फॉलो करना पड़ता है। हमने जो टीम सलेक्ट की है वो बेहतर टीम है। टीम पर मेहनत हो रही है और उसका रिजल्ट अगले मैचों में देखने को मिलेगा।

लखनऊ सुपर जायंट्स के खिलाफ इंडियन प्रीमियर लीग के मैच से पहले राजस्थान रॉयल्स के बारे में काफी चर्चा हो रही है, और इसमें से ज्यादातर चर्चा कप्तान संजू सैमसन और मुख्य कोच राहुल द्रविड़ के इर्द-गिर्द है। मुश्किलों से घिरी यह फ्रैंचाइजी अपने करिअरमाई कप्तान के बिना ही घरेलू मैच खेल सकती है, क्योंकि वह अभी तक उस साइड स्ट्रेन से उबर नहीं पाए हैं, जो उन्हें नई दिल्ली के अरुण जेटली स्टेडियम में दिल्ली कैपिटल्स के खिलाफ

और टकराव से पहले और उसके बाद टीम की एकजुटता पर जोर दिया।

लखनऊ के खिलाफ अपने खेल की पूर्व संध्या पर मीडिया से बात करते हुए, राजस्थान रॉयल्स के हैड कोच ने कहा: "मुझे नहीं पता कि ये रिपोर्ट कहाँ से आ रही हैं। संजू और मैं एक ही पेज पर हैं। वह हमारी टीम का एक अभिन्न अंग है। वह हर निर्णय और चर्चा में शामिल रहता है। कभी-कभी, जब आप खेल हार जाते हैं और चीजें सही नहीं होती हैं, तो आपको आलोचना का सामना करना पड़ता है और हम इसे अपने प्रदर्शन के आधार पर ले सकते हैं, लेकिन हम इस आधारहीन बात के बारे में कुछ नहीं कर सकते।

टीम का जोश वाकई शानदार है, मैं इन खिलाड़ियों की मेहनत से प्रभावित हूँ। एक बात जो लोग नहीं समझ पाते हैं, वह यह है कि जब खिलाड़ी अच्छा प्रदर्शन नहीं करते तो उन्हें कितना दुख होता है। 2008 के आईपीएल चैपियन के लिए यह सीजन आदर्श से कम रहा है। राजस्थान की टीम अभी तक 7 मैचों में से सिर्फ 4 अंक लेकर अंक तालिका में 8वें स्थान पर है और वे लगातार हार के बाद एलएसजी के खिलाफ घरेलू मैच में उतरेंगे। कप्तान और कोच के बीच मतभेद और अपने सर्वश्रेष्ठ बल्लेबाज के बिना खेलने की खबरें सवाई मानसिंह स्टेडियम में होने वाले घरेलू मैच से पहले आरआर के लिए आदर्श तैयारी नहीं हैं।

गुजरात टाइटंस स्टेडियम में दर्शकों को देगी पानी, मिस्ट फैन, सनस्क्रीन और चिकित्सा सुविधा

अहमदाबाद, 18 अप्रैल। गुजरात टाइटन्स अहमदाबाद में दिल्ली कैपिटल्स के साथ होने वाले आगामी मैच के लिए सभी धूप वाले स्टैंड में मिस्ट फैन, सनस्क्रीन, सन वाइजर, पीने का पानी, ओआरएस और मोबाइल मेडिकल सुविधाएँ उपलब्ध करायेगी। गुजरात टाइटन्स के सहायक कोच आशीष कपूर के साथ आज के ग्री मैच संवाददाता सम्मेलन में यह जानकारी दी। उन्होंने बताया कि दर्शकों के लिए सुरक्षित और आनंददायक अनुभव सुनिश्चित किए जाने को लेकर यह सुविधाएं उपलब्ध होंगी। दिल्ली कैपिटल्स के साथ होने वाले मुकाबले से पहले आज गुजरात टाइटन्स ने अहमदाबाद के बॉक्स पार्क में प्रसंशक स्पर्धा का आयोजन किया। इस दौरान टाइटन्स के साथ जुड़ने, मजेदार चुनौतियों, सवालों और जवाबों में हिस्सा लेने और विशेष पुरस्कार जीतने के लिए बड़ी संख्या में प्रसंशक पहुंचे।

हमें फाइनल में पहुंचने के लिए घर से बाहर भी अच्छा खेलना होगा : हार्दिक

मुम्बई, 18 अप्रैल। मुम्बई इंडियंस के कप्तान हार्दिक पंड्या ने कहा है कि हमें इंडियन प्रीमियर लीग (आईपीएल) 2025 के फाइनल में पहुंचने के लिए घरेलू मैदान के अलावा बाहर भी अच्छा प्रदर्शन करना होगा।

सनराइजर्स हैदराबाद पर मिली जीत के बाद हार्दिक ने कहा, यह एक मुश्किल विकेट था। इस पर 160 का स्कोर थोड़ा कम था। यहां गेंदें रूक कर आ रही थीं। हमने अच्छी तैयारी की थी। मुझे लगता है कि हमने गेंदबाजी के दौरान अच्छा प्रयास किया। हमें विकेटों की आवश्यकता थी। ईशान, हर्षल और मैं अंतिम ओवरों के दौरान अच्छी गेंदबाजी कर सकते हैं। हमें एक या दो अच्छे ओवर चाहिए थे। इसलिए हमने राहुल चहर को

अवसर दिया था। हमें फाइनल में जाने के लिए घर से बाहर अच्छा खेलना पड़ेगा। लेकिन हम अब तक ऐसा नहीं कर पाए हैं।

उन्होंने कहा, हम पूरी समझदारी के साथ सटीक गेंदबाजी कर रहे थे। कुछ गेंदों पर शॉट खेलना बिल्कुल भी आसान नहीं था। इसका श्रेय काफी हद तक गेंदबाजों जाता है कि हमने उन्हें कुछ अच्छे शॉट्स खेलने लिए मजबूर किया। हम लगातार उन्हें दबाव में रखने का प्रयास कर रहे थे। दीपक ने जो पहले कुछ ओवर किए, उन में से कुछ गेंदें रूक कर भी आईं। इसके बाद हमने धीमी गेंदों का इस्तेमाल करने का फैसला किया। इसके अलावा हमने यॉर्कर को बहुत ही चालाकी के साथ इस्तेमाल किया।

पाकिस्तान की महिला टीम ने थाईलैंड को 87 रनों से हराया



लाहौर, 18 अप्रैल। सिदारा अमीन (80), कप्तान फतीमा सना (नाबाद 62/तीन विकेट), रमीन शमीम और नशरा संघू (तीन-तीन विकेट) के शानदार प्रदर्शन की बदौलत पाकिस्तान की महिला टीम ने विश्वकप क्वालीफायर मुकाबले में गुरुवार को थाईलैंड को 87 रनों से हरा दिया। आज यहां पाकिस्तान की महिला टीम ने टॉस जीतकर पहले बल्लेबाजी करते हुए सिदारा अमीन (80), कप्तान फतीमा सना (नाबाद 62), मुनीबा अली (17) और सिदरा नवाज (11) रनों के योगदान से

निर्धारित 50 ओवरों में छह विकेट पर 205 रनों का स्कोर खड़ा किया। पाकिस्तान के 205 रनों के जवाब में बल्लेबाजी करने उतरी थाईलैंड की टीम पाकिस्तान महिला टीम के गेंदबाजी आक्रमण के आगे अधिक देर तक नहीं टिक सकी और पूरी टीम 34.4 ओवर में 118 रन के स्कोर पर सिमट गई। थाईलैंड की बल्लेबाजी का आलम यह था कि उसका कोई भी बल्लेबाज 20 के स्कोर तक भी नहीं पहुंच सका। नान्नापट कॉचोरेनकाई ने सर्वाधिक (19) रनों की पारी खेली।

ट्रेविस हेड आउट होने के बाद भी नहीं गए पवेलियन, दो कैच के बाद भी मिला मौका

मुंबई, 18 अप्रैल। सनराइजर्स हैदराबाद बनाम मुंबई इंडियंस मैच के मैच के दौरान एक अजीब घटना भी हुई है। मुंबई के बानखेड़े स्टेडियम में खेले गए इस मैच में ट्रेविस हेड लगातार दो गेंदों पर कैच आउट हुए हैं। इसके बाद भी वो पवेलियन नहीं लौटे। फील्डर ने ट्रेविस का कैच बिल्कुल क्लीन तरीके से पकड़ा था फिर भी वो पवेलियन नहीं लौटे। फील्डर ने ट्रेविस हेड का कैच पकड़ा। इसके बाद भी दो गेंदों पर आउट होने के बाद अंपायर ने ट्रेविस हेड को आउट नहीं किया। इसके पीछे कारण सामने आया है। सनराइजर्स हैदराबाद की पारी में नौवें ओवर में हार्दिक पांड्या गेंदबाजी कर रहे थे। नौवें ओवर की चौथी गेंद पर ट्रेविस हेड स्ट्राइक पर थे। उन्होंने बड़ा शॉट खेलने की कोशिश की और कैच विल जैक्स ने पकड़ा। मुंबई की पूरी टीम ने खुशी मनाई की ट्रेविस का विकेट गया मगर तभी नो बॉल का सायरन बजा। नो बॉल देखकर स्टेडियम में बैठी नीता अंबानी ने भी अपना सिर पकड़ लिया। नो बॉल के बाद फ्री हिट दी गई। हेड ने इस गेंद पर बड़ा शॉट खेलना चाहा मगर मिचेल सैंटनर ने उनका कैच पकड़ लिया। फ्री हिट पर कैच आउट नहीं हो सकता है, इसलिए ट्रेविस को फिर से लाइफ मिल गई। फ्री हिट में कोई भी बल्लेबाज रन-आउट हो सकता है। इसके अलावा किसी और तरह से आउट नहीं किया जा सकता है। ऐसे में ट्रेविस हेड लगातार दो बार आउट होने के बाद भी वो आउट नहीं हुए।

राजस्थान क्रिकेट एसोसिएशन के तत्वावधान में 80 खिलाड़ियों ने अपना रजिस्ट्रेशन करवाया



दौसा, 18 अप्रैल। जिला क्रिकेट संघ द्वारा ग्रामिकालीन शिविर लगाया गया जिसमें 80 खिलाड़ियों ने अपना रजिस्ट्रेशन करवाया। राजस्थान क्रिकेट एसोसिएशन के तत्वाधान में जिला क्रिकेट संघ दौसा के द्वारा ग्रामिकालीन शिविर का शुभारंभ जिला क्रिकेट संघ के सचिव ब्रजकिशोर उपाध्याय द्वारा किया गया और खिलाड़ियों को अनुशासन एकाग्रता और कड़ी मेहनत का महत्व बताया 30 अप्रैल तक चलने वाले शिविर में इन खिलाड़ियों को क्रिकेट की बारीकी और फिटनेस और योगा का प्रशिक्षण दिया जाएगा जिससे आगामी आरसीए के टूर्नामेंट में दौसा जिले से अच्छे खिलाड़ी जिले का प्रतिनिधित्व करें सचिव उपाध्याय द्वारा खिलाड़ियों को बीसीसीआई लेवल कोच को कुछ दिन तक शिविर में बुलाने का प्रस्ताव रखा है वर्तमान में कोच मेघराज यादव, वैकटेश शर्मा, विजय शर्मा, प्रेम सिंह तथा निर्मल सेन योगा कोच अपनी सेवाएं कैप में दे रहे हैं।

प्रियंका हॉस्पिटल डीपीटीएल सीजन-5 टीम केसी मेमोरियल व टीम रेटिना रेकेटर्स पहुंचे अगले दौर में



जयपुर, 18 अप्रैल। जय क्लब में चल रही प्रियंका हॉस्पिटल डीपीटीएल सीजन 5 प्रतियोगिता में खिलाड़ी उत्कृष्ट प्रदर्शन कर रहे हैं। लीग चैयरमैन डॉ जयंत सेन व लीग सेक्रेटरी डॉ अनिल यादव ने बताया कि आज हुए मैच में टीम के सी मेमोरियल ने टीम प्रिंसीजन को 3-2 से , टीम नारायणा हॉस्पिटल ने टीम केडिया हॉटस्पॉट को 3-2 से , रेटिना रेकेटर्स ने टीम फोर्टिस हॉस्पिटल को 3-2 से , टीम डॉ चेफ ने टीम महात्मा गाँधी हॉस्पिटल को 3-2 से , टीम इंगल ने टीम सैडी स्ट्राइकर्स को 3-2 से , टीम थपर टाइटन्स ने टीम नी राइडर्स को 3-0 से व टीम आर जे 13 किंग्स ने टीम मलोट वॉरियर्स को 4-1 से हराया। लीग

कोईनेट्रिड डॉ सुधांशु ने बताया कि प्रतियोगिता में 250 खिलाड़ी भाग ले रहे हैं।

नारायणा की जीत में राजवीर सिंह राठौड़ व रोहित चौधरी चमके



जयपुर, 18 अप्रैल। युनियन क्रिकेट क्लब द्वारा आयोजित 27 वीं नवीन-नफ़ीस स्मृति क्रिकेट प्रतियोगिता में आज नारायणा क्रिकेट ग्राउण्ड सिरसी ग्राम, पर खेले गये पूल-डी के मैच में राजवीर सिंह राठौड़ 55 रन तथा राहित चौधरी 15 रन पर 3 विकेट कि शानदार गेंदबाजी की बदोलेत नारायणा क्रिकेट एकेडमी ने कियान क्रिकेट एकेडमी को 4 विकेट से हराकर 2 अंक अर्जित किये।

टॉस जीतकर कियान क्रिकेट एकेडमी ने पहले बल्लेबाजी करते हुये दिलखुश 37 , रिषभफौजदार 29 रन व कैशव शर्मा 11 रन छोड़कर कियान एकेडमी का कोई भी बल्लेबाज रोहित चौधरी 15 रन पर 3 विकेट, सुरेश 20 रन पर 2 विकेट तथा भुवन्, रोहित चौधरी तथा अजित राजना प्रत्येक 1-1

मुख्यमंत्री आज से 3 दिन शेखावाटी का दौरा करेंगे

वे जयपुर, सीकर, झुंझुनू जिले में जनता से सीधे संवाद करेंगे, अधिकारियों की मीटिंग लेंगे

जयपुर, 18 अप्रेल। मुख्यमंत्री भजनलाल शर्मा शनिवार से जयपुर, सीकर, झुंझुनू और चूरू के तीन दिवसीय दौर पर रहेंगे। इस दौरान शर्मा आम जन से संवाद करेंगे और विभिन्न क्षेत्रों से संबंधित विषयों पर अधिकारियों की बैठकें लेंगे।

शर्मा शनिवार को सडक मार्ग से टांटियावास, चौमूं, गोविन्दगढ, सरगोठ, रींगस, पलसाना, बाजौर होते

■ **मुख्यमंत्री भजनलाल शर्मा 20 अप्रेल को पिलानी में यमुना जल समझौते की डीपीआर के लिये गठित संयुक्त टास्क फोर्स की दूसरी बैठक की अध्यक्षता करेंगे।**

हुए, सीकर सर्किट हाउस पहुंचेंगे, जहाँ वे जनसुनवाई करेंगे तथा अधिकारियों की बैठक भी लेंगे। इसके पश्चात वे धोद, लक्ष्मणगढ होते हुए फतेहपुर जाएंगे।

मुख्यमंत्री रविवार को मण्डावा और मुकुन्दगढ के रास्ते झुंझुनू जाएंगे तथा वहाँ के सर्किट हाउस में जनसुनवाई करेंगे और अधिकारियों की बैठक लेंगे। झुंझुनू से मुख्यमंत्री गुढा मोड़, बगाड़, चिड़ावा के रास्ते पिलानी

बाइस नक्सलियों ...

(प्रथम पृष्ठ का शेष) सुकमा एसपी किरण चव्हाण ने बताया कि जिले में लगातार नक्सल उनमूलन अभियान चलाया जा रहा है। पुनर्वास नीति का भी प्रचार प्रसार किया जा रहा है।

‘नियद नेल्लानार योजना’ के तहत विकास कार्य भी कराया जा रहा है, जिससे प्रभावित होकर नौ महिला समेत 22 माओवादियों ने पुलिस अधीक्षक कार्यालय में सरेडर किया है।



जाएंगे। सोमवार को शर्मा बिट्स पिलानी में अधिकारियों के साथ बैठक करेंगे। वहाँ से हवाई मार्ग से मलसीसर पहुंचेंगे, जहां पेयजल के डैम का निरीक्षण करेंगे। इसके बाद वे चूरू पुलिस लाइन में आयोजित कार्यक्रम में हिस्सा लेंगे।

चूरू से मुख्यमंत्री हिण्डाला फार्म हाउस, प्रेमपुरा (सीकर) जाएंगे, जहाँ वे स्व. ईश्वर राम हिण्डाला की प्रतिमा का अनावरण करेंगे। इसके बाद चौरू, फागी (जयपुर) पहुंचेंगे और भक्त शिरोमणि धन्ना भगत की 610वीं जयन्ती महोत्सव में शिरकत करेंगे। मुख्यमंत्री शर्मा 20

अप्रेल को पिलानी में यमुना जल समझौते की डीपीआर को लेकर गठित संयुक्त टास्क फोर्स की दूसरी बैठक की अध्यक्षता करेंगे। इस दौरान वे नक्शे एवं अलाइन्मेन्ट की डिजाइन पर विस्तृत चर्चा करेंगे।

उल्लेखनीय है कि यमुना जल समझौते के प्रथम चरण में ताजेवाला हैड से प्रदेश में जल लाने के लिए प्रवाह प्रणाली हेतु संयुक्त डीपीआर बनाने पर सहमति बनी है। डीपीआर के लिए गठित संयुक्त टास्क फोर्स की पहली बैठक 7 अप्रेल को यमुनानगर में हो चुकी है।

अमेरिका तीन सप्ताह में ही, जल्दी ...

हुई है।

अमेरिकन अधिकारियों को कुछ ही सप्ताह में भारत के साथ समझौता फाइनल होने की उम्मीद है। लेकिन गोयल ने संयमित रख अपनाया और संकेत दिया कि 6 माह में संपूर्ण समझौता हो सकता है। असल मुद्दों की जटिलता और इसके स्थानीय स्तर पर पड़ने वाले राजनैतिक प्रभाव के कारण नई दिल्ली को मजबूरन सतर्क व संतुलित कूटनीति अपनानी पड़ रही

‘मुर्शिदाबाद में जो कुछ भी हुआ चौंकाने वाला है’

मालदा (पश्चिम बंगाल), 18 अप्रेल। पश्चिम बंगाल के राज्यपाल सीबी आनंद बोस शुक्रवार को मालदा पहुंचे। यहां उन्होंने हिंसा से पीड़ित लोगों से मुलाकात की। राज्यपाल ने कहा- मैंने शिविर में रह रहे परिवार के सदस्यों से मुलाकात की। उनकी शिकायतें सुनीं और भावनाओं को समझा।

राज्यपाल शनिवार को मुर्शिदाबाद जाएंगे। उन्होंने कहा- मैं जमीनी स्थिति का जायजा लूंगा। वहां जो कुछ भी हुआ, चौंकाने वाला है। किसी भी कीमत पर शांति स्थापित होनी चाहिए। इसकी रिपोर्ट केंद्र सरकार को देंगे।

इससे पहले गुरुवार को मुख्यमंत्री ममता बनर्जी ने राज्यपाल से दौरा स्थगित करने का अनुरोध किया था। ममता ने कहा था मैं गैर-स्थानीय लोगों से अनुरोध करूंगी कि वे अभी मुर्शिदाबाद का दौरा न करें। राज्यपाल से कुछ और दिन प्रतीक्षा करने की अपील

पार्टी अध्यक्ष ...

(प्रथम पृष्ठ का शेष) सब महत्वपूर्ण नहीं है तथा आरएसएस का कोई स्वयंसेवक ही संघ की विचारधारा एवं विचार-प्रक्रिया को कायम रख सकता है तथा पार्टी को इसे जारी रखने की जरूरत है। अमित शाह की सर्वोच्च प्राथमिकता वाले भूपेन्द्र यादव आरएसएस को स्वीकार नहीं है, क्योंकि वे संघ के पुराने कार्यकर्ता नहीं हैं। ऐसे ही और कई मुद्दों का समाधान अभी तक नहीं हुआ है। लेकिन इस गतिरोध को तोड़ने के लिए जबरदस्त परामर्श एवं चर्चाएं जारी हैं।

है। मूल रूप से सभी व्यापारिक गतिविधियां टैरिफ या बाजार तक पहुँच से संबंधित नहीं हैं। यह सोचा समझा भू-राजनैतिक खेल है। दम्प प्रशासन का लक्ष्य अनौपचारिक आर्थिक गठबंधन बनाना है, जो वैश्विक सप्लाई चेन की चीन पर निर्भरता कम कर सके और टेक्नॉलजी, दुर्लभ पृथ्वी तत्वों व निर्माण क्षेत्र में चीन के दबदबे को चुनौती दे सके।

■ **ममता बनर्जी के अनुरोध को ठुकरा कर राज्यपाल शनिवार को मुर्शिदाबाद जायेंगे।**

करूंगी। बोस ने कहा, बंगाल में अलग-अलग जगहों से हिंसा की भयावह खबरें आ रही हैं। हमें हिंसा के पंथ को ताबूत में बंद कर ताबूत में आखिरी कील भी ठोकनी होगी। बंगाल में शांति और सौहार्द बनाए रखने के लिए यह बेहद जरूरी है।

यूनेस्को के ...

(प्रथम पृष्ठ का शेष) नाट्यशास्त्र को यूनेस्को के “मैमरी ऑफ द वर्ल्ड रजिस्टर” में शामिल किया जाना हमारे शास्त्र ज्ञान और समृद्ध संस्कृति को वैश्विक मान्यता प्रदान किया जाना है।

(प्रथम पृष्ठ का शेष) बड़े पैमाने पर हिंसा की खबरें आई थीं। हिन्दुओं को हर तरह से डराया-धमकाया गया था, खुली धमकियाँ दी गई थीं तथा उन पर हमले किये गये थे। बाँग्लादेश में हिन्दू मंदिरों तथा सम्पत्तियों को नुकसान पहुँचाया गया तथा उन्हें नष्ट कर दिया गया। ढाका के सुप्रसिद्ध इंडियन इन्फॉर्मेशन सेंटर, जिसका नाम पूर्व प्रधानमंत्री इंदिरा गांधी के नाम पर रखा गया था, को उन्मादी भीड़ पूरी तरह ढहा दिया।

अब, बाँलादेश ने बंगाल के सीमान्त जिले मुर्शिदाबाद में तबाही मचा दी है, उसे साम्प्रदायिक उन्माद का ग्रास बना दिया है।

वस्तुतः मुर्शिदाबाद में हिन्दू निवासियों के खिलाफ हिंसा हो रही है, तथा जिले के हिन्दू परिवार बड़ी संख्या में अपने घर-गांव छोड़कर अन्यत्र चले गये हैं। यह एक विडम्बना ही है कि एक हिन्दू -बहुल देश के एक राज्य के एक हिस्से से हिन्दू घर छोड़कर भागने को मजबूर हो गये हैं। इस स्थिति को हलके

प्र.मंत्री मोदी ने ...

(प्रथम पृष्ठ का शेष) के खतरों के बीच टैन्का के शेरारों में भारी गिरावट आई है, विशेषरूप से कैनडा द्वारा कंपनी को इलैक्ट्रिक वाहन सब्सिडी से बाहर किए जाने के बाद संभावना है कि यू.के. भी ऐसा ही कदम उठाएगा।

लेकिन, भारत में स्टारलिक की योजनाएँ सही दिशा में बढ़ती नजर आ रही हैं। बुधवार को उद्योगमंत्री गोयल ने स्टारलिक के प्रतिनिधिमण्डल से मुलाकात की, जिसमें कंपनी के वाइस प्रेसिडेंट चैड गिब्स और सीनियर डायरेक्टर रायन गुडनाइट शामिल थे। भारतीय टैलिकॉम कंपनियाँ, भारती एयरटेल और वोडाफोन आइडिया प्रमुख हैं, स्टारलिक के साथ भारत में सैटेलाइट आधारित टैलिकॉम सेवाओं की शुरुआत को लेकर पार्टनशिप पर बातचीत कर रही हैं।

सैटेलाइट इन्टरनेट को बढ़ावा और प्रोत्साहन देना सरकार की व्यापक डिजिटल इन्क्लूजन रणनीति के अनुरूप है। दूरसंचार मंत्री, ज्योतिरादित्य सिंधिया ने हाल ही में सैटेलाइट संचार की महता पर जोर दिया था, खासकर ग्रामीण और दूरदराज के इलाकों में, जहाँ, फाइबर और मोबाइल नैटवर्क जैसे परंपरिक इन्फ्रास्ट्रक्चर पर पहुँचना मुश्किल है।

उप मु.मंत्री एकनाथ शिंदे, अमित ...

(प्रथम पृष्ठ का शेष) ताकत की परीक्षा होंगे। मुंबई में फड़नवीस, ठाकरे की शिवसेना से सीधी चुनौती का सामना कर रहे हैं, जबकि, ठाणे और कल्याण डॉंबिविली क्षेत्रों में शिंदे के प्रभाव की परीक्षा होगी, जहाँ उनकी प्रतिस्पर्धा, ना केवल यूबीटी से बल्कि अपने ही भाजपा सहयोगियों, दोनों से है। पुणे और पिंपरी -चिंचवड जैसे क्षेत्रों में, जहाँ अजित पवार का एनसीपी गुट हावी है, वहाँ शिंदे की स्थिति की स्थिति कमजोर मानी जा रही है।

मुंबई के एक राजनीतिक विश्लेषक के अनुसार, “शिंदे मुश्किल स्थिति में हैं। उन्हें इन चुनावों के जरिए अपने गुट को ताकत साबित करनी है, लेकिन, गठबंधन की अंदरूनी खींचतान इसमें बाधा बन रही है।”

महायुति के दांव बहुत ज्यादा हैं। नगर निगमों पर नियंत्रण स्थानीय प्रशासन को प्रभाति करता है और व्यापक राजनैतिक ताकत का संकेत होता है। नगर निगम चुनावों में कमजोर प्रदर्शन विपक्ष को ताकत देगा खासकर उद्धव ठाकरे की शिवसेना और कांग्रेस को शहरी क्षेत्र में जहां मतदाता सड़क व पेयजल आपूर्ति जैसे मुद्दों से प्रभाति होते हैं।

इसी बीच रायगढ़ विवाद गठबंधन के सत्ता संघर्ष को दर्शाता है। शाह का

एनसीपी की प्रति झुकाव भाजपा के रणनीतिक समीकरणों के हिसाब किताब को दर्शा रहा है।

चुनाव की उलटी गिनती शुरू हो रही है और महायुति को आन्तरिक मतभेदों को सुलझाना ही होगा ताकि एक प्रभावी चुनाव अभियान चलाया जा सके। राजनैतिक विश्लेषक कहते हैं कि ठाकरे की सरकार को गिराने के कारण शिंदे की सौदेबाजी की ताकत अब कम होती जा रही है। एक सूत्र ने बताया कि, शिंदे ने शाह को अपने पूर्व योगदान की याद दिलाई पर भाजपा उन्हें कुछ भी देने के मूड में नहीं है। आगामी सप्ताओं में पता चलेगा कि शाह इन मतभेदों को सुलझाकर कोई समझौता कर पाते या फिर महायुति की फूट महाराष्ट्र के राजनैतिक भविष्य को नया आकार देगी।

दो हजार से ...

(प्रथम पृष्ठ का शेष) भुगतान पर एमडीआर हटा चुका है। मंत्रालय ने कहा है, चूंकि वर्तमान में यूपीआई लेनदेन पर कोई एमडीआर लगाया ही नहीं जाता है, ऐसे में इन लेन-देन पर कोई एीएसटी लागू ही नहीं किया जा सकता है। बयान में कहा गया है कि सरकार यूपीआई के माध्यम से डिजिटल भुगतान को बढ़ावा देने के लिए प्रतिबद्ध है।

बाँग्लादेश, मुर्शिदाबाद के दंगों ...

में लेते हुये, तृणमूल कांग्रेस के एक वरिष्ठ नेता ने कहा था कि संदर्भित लोग एक जिले से दूसरे जिले में ही तो गये हैं, देश के अन्य भागों में शरण पाने के लिये वे राज्य छोड़कर तो नहीं गये हैं। उक्त नेता, जो स्वयं बिहार छोड़कर बंगाल में आ बसे हैं, अपने हिसाब से, एक बड़ा सांत्वनाप्रद बयान देकर, बुराई में अच्छाई ढूँढने की निरर्थक कोशिश मात्र कर रहे हैं।

बंगाल के सभी जिलों में मुस्लिमों द्वारा एकाएक की गई हिंसा तथा मुस्लिम इलाकों हिन्दुओं के जान-माल के नुकसान से एकाएक चौंक पड़ी ममता बनर्जी अब इसे राजनीति का परिणाम बताने की कोशिश कर रही हैं।

ममता ने केन्द्रीय गृहमंत्री अमित शाह की कड़ी आलोचना शुरू कर दी है तथा आरोप लगाया है कि राज्य के साम्प्रदायिक उन्माद के लिये शाह जिम्मेदार हैं। उन्होंने कहा कि ये उपद्रव पूर्व-नियोजित थे तथा आतंक का माहौल पैदा करने के लिये पड़ोसी बाँलादेश से लोग बंगाल में घुस आये

थे। जैसी कि उनकी आदत है, उन्होंने राज्य की वर्तमान दुर्दशा पर ही रही चर्चा की दिशा बदलने के लिये, उसे पूरी तरह से असम्बंधित मुद्दों की ओर ले जाने की कोशिश की। उन्होंने अपने पक्ष के इमामों की एक सभा को सम्बोधित करते हुये कहा कि मोदी के बाद, शाह का भविष्य क्या होगा। वे मुस्लिमों को अपनी तरफ बनाये रखने की हताशापूर्ण कोशिश कर रही हैं।

हिंसा इतनी प्रचंड रही है कि पहले की स्थितियों के विपरीत, राज्य की पुलिस को बल प्रयोग करना पड़ा। और यह बल प्रयोग शांति कायम करने के लिये नहीं, बल्कि स्वयं की रक्षा के लिये किया गया था। पुलिस की सम्पत्तियों तो नष्ट की ही गई हैं, पुलिस पर हमले भी किये गये हैं। इस कारण, पुलिस लाठीचार्ज करने तथा फायरिंग के लिये मजबूर हो गई। इससे उनके मुस्लिम समर्थकों में उनकी स्थिति खराब हो गई तथा कुछ मुस्लिम मंत्रियों ने तो राज्य पुलिस की आलोचना तक की है। इसके अलावा, कुछ मुस्लिम पोलिटिकल

पार्टीयों, मुस्लिम वोटों पर ममता की निर्बिवाद पकड़ को एक तरफ रखते हुये, अल्पसंख्यकों के बीच अपनी स्थिति को मजबूत तथा एकजुट कर रही हैं। ममता ने आरोप लगाया है कि बीएसएफ ने बच्चों को अपनी पकड़ में ले लिया था तथा उनसे ईंट-पत्थर और मिसाइलें फ़िकवाई थीं। उन्होंने यह भी कहा कि बीएसएफ ने घुसपैठियों को अंदर आने दिया तथा इस प्रकार, इस उपद्रव के लिये केन्द्र जिम्मेदार है।

बीएसएफ को कटघरे में खड़ा कर दिया गया है तथा इस प्रकार, उपद्रवों को मिसहैन्डल करने में राज्य की कोई भूमिका नहीं है। ममता बनर्जी ने आरोप लगाया था कि बीएसएफ ने ईंट-पत्थर फेंकने के लिये छोटे-छोटे बच्चों को पैसे दिये थे। राज्य प्रशासन की पोल पूरी तरह खुल गई है तथा वह हिंसा को रोकने में असफल रहा है। दूसरी और, बीएसएफ पर फायरिंग करने का दोषारोपण किया जा रहा है तथा कहा जा रहा है कि इस फायरिंग में बहुत से लोग मारे गये हैं।

MARUTI SUZUKI

TAKE THE NEXT LEAP WITH THE GRAND VITARA DOMINION EDITION.

UNLOCK DOMINATION WITH SPECIAL BENEFITS

DOMINION EDITION
 GET ACCESSORY PACKAGE OF UP TO **₹52 699***

GRAND VITARA

PANORAMIC SUNROOF

360 VIEW CAMERA

SMARTPLAY PRO+

SUZUKI CONNECT

DRIVE MODE SELECTOR

CONSUMER OFFERS OF UP TO ₹50 000**

UPGRADE BONUS OF UP TO ₹70 000**

ADDITIONAL SCRAPPAGE BONUS AVAILABLE AGAINST VALID CERTIFICATE OF DEPOSIT.

SCAN TO CONNECT TO A SHOWROOM NEAR YOU

E-BOOK TODAY @ WWW.NEXAEXPERIENCE.COM

Contact us at
1800-200-[6392]
1800-102-[6392]

For detailed T&C kindly visit nearest dealership. Maruti Suzuki India Limited reserves the right to discontinue offers without notice and offers may vary across variants. **Offer includes consumer offer, exchange bonus and institutional or rural offer (wherever applicable) on select models/variants. Finance is at the sole discretion of financier. *3 years or 100 000 km - whichever is earlier. Scappage offer valid for limited period only and is brought to you by Maruti Suzuki Toyota India Private Limited (a joint venture company between Maruti Suzuki India Ltd and Toyota Tsusho Group). Above offers are valid till 30th April 2025. Black glass shade on the vehicle is due to the lighting effect. Images used are for illustration purposes only. Car color may vary due to printing on paper. Offer not applicable on CNG variants.